

சிவபூமி

Monthly Journal of Sivapoomi

தொகைப்பாரி - 021 222 7938

விகில : - **30/-**

சிவம் - 01

விளம்பி வருடம் தைத்திங்கள்
பெப்ரவரி - 2019

பூமி - 12

Email - sivapoomiprinters@gmail.com

யாழ். குடாநாட்டில் உதயமாகவிருக்கும் கீவச வைத்திய ஆலோசனை நிலையம்

யாழ். பல்கலைக்கழக மருத்துவபீட்டில் கற்று வண்டனில் வைத்திய நிபுணர்களாகப் பணியாற்றிவரும் மருத்துவர்கள் யாழ்.குடாநாட்டில் இலவசமாக வைத்திய ஆலோசனை சேவையை வழங்க முன்வந்துள்ளார்கள். இதற்காக 'அபயம்' என்ற பெயரில் வைத்திய ஆலோசனை மற்றும் மருத்துவ கல்வி நிலையம் ஆணைக்கோட்டை கூழாவடி பகுதியில் வெகுவிரைவில் திறக்கப்பட இருக்கிறது.

சிவபூமி அறக்கட்டளை நிறுவனத்திற்கு சொந்தமான கட்டடத்தில் இப்பணி நடைபெறவள்ளது. வைத்திய கலாநிதி அம்பலவாணர் பொன்னம்பலம் அவர்கள், ஏற்கனவே தனது இல்லத்தை சிவபூமி அறக்கட்டளை நிறுவனத்திற்கு அன்பளிப்பாக வழங்கியிருந்தார். இந்த இல்லமே இப்போது 'அபயம்' என்ற பெயரில் தரும காரியத்திற்கு பயன்படுத்தப்படவிருக்கிறது.

வண்டன் ஓரட்டன் வைத்தியசாலையில் இதய வைத்தியத்துறையில் பணியாற்றிவரும் வைத்திய நிபுணர் கந்தப்பிள்ளை பார்த்தீபன் அவர்களின் தலைமையில் பல துறைசார் வைத்திய நிபுணர்கள் அண்மையில் யாழ்ப்பாணம் வருகைதந்து, மேற்படி வைத்திய ஆலோசனை நிலையத்தை உருவாக்குவதற்கான ஏற்பாடுகளை மேற்கொண்டிருந்தனர். யாழ். போதனா வைத்தியசாலை பணிப்பாளர் வைத்தியகலாநிதி ந.சத்தியழுர்த்தி அவர்களையும் சந்தித்து, இந்த செயற் திட்டத்திற்கு ஆதரவு வழங்குமாறும் கேட்டிருந்தனர்.

இலங்கையில் இருந்து புலம்பெயர்ந்து பிறநாடுகளில் சேவையாற்றிக் கொண்டிருக்கும் வைத்திய நிபுணர்கள், இங்கு வருகைதந்து சமூகசி முறையில் பணி ஆற்றுவதற்கான முன்னேற்பாடுகளை 'அபயம்' அமைப்பு செய்து வருகிறது. இதற்கும் மேலாக, மருத்துவத் துறையில் பட்டப்பின் படிப்பு மேற்கொள்பவர்களுக்கு ஆலோசனைகளையும், வழிகாட்டல்களையும், வழங்கும் வகையிலும் 'அபயம்' செயற்படவிருப்பதாகவும் தெரிவிக்கப்பட்டுள்ளது.

சிவபூமி அறக்கட்டளை நிறுவனத்துடன் இணைந்து 'அபயம்' மருத்துவ சேவை அமைப்பு இப்பணியை விரைவில் ஆரம்பிக்கவிருக்கிறது. இதற்கான கட்டட புனர்நிரமாணப் பணிகள் பூர்த்தியடையும் நிலையில் உள்ளன. இங்கு பல்துறை மருத்துவ நிபுணர்களும் இலவசமாக சேவையாற்ற முன்வந்துள்ளதை பலரும் வரவேற்றிருக்கிறார்கள்.

இப்பணி நடைபெறவள் இல்லம் பல வருடங்களாக இராணுவ முகாமாக விளங்கியதுடன், அண்மையில்தான் அதன் உரிமையாளருக்கு கையளிக்கப்பட்டது என்பதும் குறிப்பிடத்தக்கது.


வின்வெளி செல்லும் ஈழத்து தமிழ்ப் பெண்மை




பிரித்தானியாவில் வசிக்கும் சியாமளா ஞானகுலேந்திரன் என்ற ஈழத்து மாணவிக்கு விண்வெளி செல்லும் வாய்ப்புக் கிடைத்திருக்கிறது. விண்வெளி தொடர்பான கற்கைநெறியில் சிறந்த பெறுபேற்றைப் பெற்றமையால் இந்த மாணவி தெரிவ செய்யப்பட்டுள்ளார்.

பிரித்தானியாவில் கமார் 30,000 மாணவர்கள் விண்வெளி தொடர்பான கல்வியைக் கற்று வருகிறார்கள். செயற்கைக்கோளை விண்வெளிக்கு ஏவுவது, விண்வெளியில் நில அளவை செய்வது உள்ளிட்ட பல வேறு துறைகளில் கற்கைநெறி அமைந்துள்ளது. இதில் அதீத திறமை பெற்ற இரு மாணவிகளை விண்வெளிக்கு அனுப்ப பிரித்தானிய விண்வெளி ஆராய்ச்சி மையம் தீர்மானித்துள்ளது. ஈழத்தைச் சேர்ந்த சியாமளா ஞானகுலேந்திரன், இங்கிலாந்து மாணவியான டியானா ஆகிய இருவருமே தெரிவாகியுள்ளனர். முதன் முதலாக தமிழர் ஒருவர் விண்வெளிக்கு செல்லவிருப்பது தமிழ் மக்களுக்குப் பெருமை தரும் விஷயமாகும்.

நஞ்சருக்கும்வரை நினைவுக்கும்



மார்ப்.வி.கபிளைப்பிள்ளை
நாராண்டு நினைவுதினம்
(19.02.2019)



மார்ப் கந்தகமா நீலகண்டன்
ஓராண்டு நினைவுதினம்
(18.02.2019)

ஹவாய் சைவ ஆத்தின முதல்வர்
வேலன் சுவாமிகள் யாழ். வருக்நார் (16.02.2019)




கோண்டாவில் அருள்மிகு
சௌமநூரா காளி அம்பாள் ஆலயம்



இப்போது வருடாந்த மகோற்சவம் நடைபெற்று
வருகின்றது

மூலமை திருமுறைச்செல்வர் ச.சுவசன்முகவுடவேல் அவர்களின் உருவச்சிலை திறப்பு விழா (27.01.2019)



யாழ். வேம்யா மகளீர் கல்லூரியில் நடைபெற்ற தம் 6 அனுமதி வழிற
மாணவிகளை வழவேற்கும் நகழ்வு



யாழ்ப்பாணம் போதைப்பொருளங்க்கு அடிமையாகிறதா?

யாழ்ப்பாணம் கல்வியிலும், சுயமுயற்சியிலும் ஒரு காலத்தில் தனித்துவம் பெற்றுத் திகழ்ந்தது. இலங்கை முழுவதிலும் மூளை வளமிக்க கல்வியாளர்களைக் கொண்ட, தங்கள் பொருளாதாரத் தேவைகளை தாமே நிறைவுசெய்யும் ஆற்றலுடைய சமூகமாக யாழ்ப்பாணம் விளங்கியது. பாரம்பரியப் பண்புகளை கட்டி வளர்ப்பதிலும் யாழ்ப்பாணத்தவர்கள் முதன்மைபெற்று விளங்கினர். ஆனால், யாழ்ப்பாணம் இன்று போதைவஸ்து அதிகம் பாவனையிலுள்ள ஒரு பிரதேசமாக ஊடகங்கள் தினமும் உச்சரித்து வருகின்றன. கஞ்சா மற்றும் உயர் போதை மருந்துகள் உலாவும் நகரமாக மாறிவருவதாக செய்திகள் வெளியாகின்றன. தினமும் போதைப் பொருள் கடத்தல்காரர்கள் கைது செய்யப்படுவதும் வழக்கமாகிக் கொண்டிருக்கிறது. ஆனால் போதைப் பொருள் வியாபாரிகளை கட்டுப்படுத்த முடிவதாக இல்லை.

இந்நிலையில், இலங்கைத் தீவு முழுவதிலும் போதை வஸ்துக்கு அடிமையானவர்கள் தொகை நாளுக்கு நாள் அதிகரித்து வருவதும் ஊடகங்கள் வாயிலாக அறியமுடிகிறது. இலங்கையின் கெளரவு ஐனாதிபதி அவர்கள் போதைப்பொருள் கடத்தலில் ஈடுபடுபவர்களுக்காக மீளவும் மரண தண்டனையை நடைமுறைப்படுத்தப் போவதாக எச்சரிக்கை விடுத்து வருகிறார். எனினும், போதை வஸ்துவுக்கு அடிமையாவோரின் தொகை தொடர்ந்து அதிகரித்துச் செல்கிறது.

போதைப்பொருள் பாவனையால் பாதிக்கப்பட்டவர்களுக்கு புனர்வாழ்வு நிலையங்கள் திறக்கப்பட வேண்டும் என உள்ள மருத்துவ நிபுணர்கள் வேண்டுகோள் விடுத்த வண்ணமாக உள்ளனர். இந்நிலையில், யாழ். குடாநாட்டில் மதுபானச்சாலைகளும் என்றுமில்லாத அளவில் எழுச்சிபெற்றுள்ளன. போரில் அழிந்த தேசத்துக்கு மதுபானச்சாலை அனுமதிகளை அதிகாரிகள் ஏன் வழங்கினார்கள் என்ற வினாவும் எழுந்துகொண்டிருக்கிறது.

போதைப் பொருள் பாவனையிலிருந்து பாதுகாத்துக்கொள்வது சம்பந்தமாக அனைவரும் துரிதகதியில் செயற்படுவது காலத்தின் கட்டாயமாகும். இதனைத் தடைசெய்வது தொடர்பான முயற்சிகள் போதிய அளவு மேற்கொள்ளப்படவில்லை என்றே சொல்ல வேண்டும். இதுவிடயத்தில் அனைத்து துறைசார்ந்தவர்களும் பேரிதும் அக்கறை கொள்வது அவசியமானதாகும்.

கிந்துக்களின் விரத நாட்களும் விசேட தினாங்களும் (பெப்ரவரி 2019)

| | | | |
|-------------|---------------------|-------------|---------------------------|
| 02 சனி | : பிரதோஷ விரதம் | 16 சனி | : பீம ஏகாதசி விரதம் |
| 04 திங்கள் | : அமாவாசை விரதம் | 17 ஞாயிறு | : பிரதோஷ விரதம் |
| 08 வெள்ளி | : சதுர்த்தி விரதம் | 18 திங்கள் | : நடேசர் அபிஷேகம் |
| 10 ஞாயிறு | : சஷ்டி விரதம் | 19 செவ்வாய் | : பூரணை விரதம், மாசி மகம் |
| 12 செவ்வாய் | : கார்த்திகை விரதம் | 22 வெள்ளி | : சங்கடஹர சதுர்த்தி |

எதிர்வரும் மார்ச் மாதம் 18 கூழ் திகதி துவத்திற்கு சிவபூரி சிவபோக சுவாமிகளின் 55ஆவது குஞ்சுசை தினமாகும். தீணையொட்டி மார்ச் மாத 'சிவபூரி' சிவபோக சுவாமிகள் குஞ்சுசை சிறப்பிதழாக மலருகிறது.



வானுலகும் மண்ணுலகும் வாழ மறைவாழப்
பான்மைதரு செய்தமிழ் பார்யிசை விளங்க
ஞானமத ஐந்துகர மூன்றுவிழி நால்வாய்
யானெனமுகனைப் பரவி அஞ்சலி செய்கிற்பாம்!



அமெரிக்கா ஹவாய் சைவ ஆதீன சுவாமிகள் யாழ். வருகை

தவத்திரு சிவயோக சுவாமிகளின் 55ஆவது குருடுசை வைபவத்தில் கலந்துகொள்வதற்காக அமெரிக்கா ஹவாய் சைவ ஆதீன முதல்வர் தவத்திரு வேலன் சுவாமிகளும், உலகின் பல பாகங்களைச் சேர்ந்த 55 அடியவர்களும் அடுத்த மாதம் (மார்ச்) யாழ்ப்பாணம் வருகை தருகிறார்கள். 16ஆம் திகதியன்று யாழ்.வந்துசேரும் சுவாமிகள் குழுவினர் மறுநாள் 17ஆம் திகதியன்று காலை நல்லூர் கந்தகவாமி ஆலயத்திலும், அதேதினம் மாலை கோப்பாய் சுப்பிரமணிய சுவாமிகள் கோட்டத் திலும் பூசை வழிபாடுகளில் கலந்துகொள்வார்கள்.

மார்ச் 18ஆம் திகதி காலை நல்லூர் கந்தகவாமி கோயில் தேரடியிலிருந்து ஆரம்பமாகி கொழும்புத்துறை தவத்திரு சிவயோக சுவாமிகளின் ஆச்சிரமத்திற்கு சென்றடையும் பாதயாத்திரையிலும், அதேதினம் மாலை யாழ்.சிவதொண்டன் நிலையத்தில் இடம்பெறும் பூசை வழிபாடுகளிலும் சுவாமிகள் குழுவினர் கலந்து சிறப்பிக்க இருக்கிறார்கள்.

அமெரிக்கா ஹவாய் ஆதீன சுவாமிகள் குழுவினர் மார்ச் 22ஆம் திகதிவரை யாழ் குடாநாட்டில் தங்கியிருந்து பல பூசை வழிபாடுகள் நிகழ்வுகளில் கலந்துகொள்வதுடன், 23ஆம் திகதி திருக்கேதேஸ்வரம் ஆலயத்திற்கும், மறுநாள் 24ஆம் திகதி திருக்கோணேஸ்வரம் ஆலயத்திற்கும் செல்லவிருக்கிறார்கள்.

உலக சைவப் பேரவையின் சைவக் கொடி தினம்

எதிர்வரும் மார்ச் மாதம் 4ஆம் திகதி மகா சிவராத்திரி தினத்தன்று வழமைபோல சைவக் கொடி தினத்தை அனுஷ்டிப்பதற்கான ஏற்பாடுகளை உலக சைவப் பேரவை மேற்கொண்டு வருகின்றது.

இது தொடர்பாக, உலக சைவப் பேரவையின் இலங்கைக் கிளை உப தலைவர் விடைக்கொடிச் செல்வர் சின்னத்துரை தனபாலா அவர்கள் தகவல் தருகையில், “இலங்கையின் வடக்கு, கிழக்கு, மலைகயம் மற்றும் தலைநகரம் உட்பட நாடளாவிய ரதியில் தமிழ் மக்கள் பெருமளவில் வாழும் பகுதிகளில் உலக சைவப் பேரவையின் ஏற்பாட்டில் வழமைபோல இவ்வருடமும் சைவக்கொடி தினம் நடத்தப்படவிருக்கிறது. இந்த கொடி தினத்தன்று தாராள மனதுடன் அன்பளிப்புச் செய்யும்போது, புனித சிவராத்திரி நாளில் நற்பணியொன்றுக்கு உதவிய பெரும் பேற்றைப் பெறுகிறார்கள். கொடி விற்பனை மூலம் கிடைக்கும் நிதியானது சமய நிறுவனங்கள், அறநெறிப் பாடசாலைகள் மற்றும் பலவகையிலும் பாதிக்கப்பட்டு வசதியற்ற நிலையில் வாழும் இந்து மக்களின் வாழ்வாதாரம், மாணவர்களின் கல்வி மேம்பாடு என்பனவற்றுக்கு பயன்படுத்தப்படுகிறது” என்று தெரிவித்துள்ளார்.

சிவராத்திரி தினத்தன்று கொடி தின ஆரம்ப வைபவம் உலக சைவப் பேரவையின் இலங்கைக் கிளை தலைவர் திரு.கா.தயாபரன் தலைமையில் கொழும்பில் இடம்பெறவிருப்பதாக அறிவிக்கப்பட்டுள்ளது.

அயர்ர் கந்தையா நீலகண்டன் நினைவுப் பேருரை

அகில இலங்கை இந்து மாமன்றத்தின் முன்னாள் தலைவர் அறநெறிக்காவலர் கந்தையா நீலகண்டன் அவர்களது மறைவின் முதலாவது ஆண்டு நினைவு நிகழ்வு இந்து மாமன்ற யாழ். பிராந்திய பணிமனையின் ஏற்பாட்டில் இம்மாதம் 20ஆம் திகதியன்று (புதன்கிழமை) மாலை 4.00 மணிக்கு மாமன்ற கேட்போர் கூடத்தில் நடைபெறவிருக்கிறது.

இந்து மாமன்ற உப தலைவரும், யாழ். மாமன்ற இந்து ஆராய்ச்சி நிலையத்தின் கெளரவ இயக்குநருமான கலாநிதி ஆறுதிருமுருகன் தலைமையில் இடம்பெறும். இந்திகழ்வின்போது நல்லை ஆதீன முதல்வர் ஸ்ரீலீர் சோமசுந்தர தேசிக ஞானசம்பந்த பரமாசாரிய சுவாமிகள், அமெரிக்கா ஹவாய் ஆதீனம் ஆண்மீகச்சுடர் ரிடி தொண்டுநாதன் சுவாமிகள் ஆகியோர் பிரார்த்தனை உரை வழங்குவார்கள். யாழ். பல்கலைக்கழக முன்னாள் உபவேந்தர் பேராசிரியர் பொ.பாலகுந்தரம்பிள்ளை அவர்கள் ‘போருக்குப் பின் இலங்கையில் சைவசமயம்’ என்ற பொருளில் நினைவுப் பேருரையை ஆற்றுவார்.

அமரர் வி.கயிலாசபிள்ளை நினைவுப் பேரூரை

அகில இலங்கை இந்து மாமன்றத்தின் முன்னாள் தலைவர் அமரர் வி.கயிலாசபிள்ளை அவர்களது இரண்டாவது வருட நினைவு நிகழ்வு இம்மாதம் (பெப்ரவரி) 23ஆம் திகதியன்று காலை 10.00 மணி முதல் கொழும்பு பம்பலப்பிட்டி சரஸ்வதி மண்டபத்தில் நடைபெறவிருக்கிறது.

இந்து மாமன்றத் தலைவர் திரு.மா.தவயோக ராஜா தலைமையில் இடம்பெறவிருக்கும் இந்த வைபவத்தின்போது கொழும்பு இராமகிருஷ்ண மிஷன் தலைவர் அருள் நிறை சவாமி அஷ்ராத்மானந்தா அவர்கள் சிறப்பு அதிதியாகவும், யாழ் மாமன்ற இந்து ஆராய்ச்சி நிலைய கெளரவ இயக்குநரும், தெல்லிப்பழை ஸ்ரீ துர்க்காதேவி தேவல்தானம் மற்றும் சிவபூமி அறக்கட்டளை என்பனவற் றின் தலைவருமான கலாநிதி ஆறுதிருமுருகன் அவர்கள் கெளரவ அதிதியாகவும் கலந்துகொள்வார்கள்.

தமிழ்நாடு முனைவர் வே.சங்கரநாராயணன் அவர்கள் ‘பெரியபுராணம் கூறும் வாழ்வியல்’ எனும் பொருளில் நினைவுப் பேரூரையாற்றுவார்.

பளையில் நாய்கள் சரணாலயம்



யாழ்.குடாநாட்டில் கட்டாக்காலியாக அலைந்து திரியும் நாய்களுக்காக தனியானதொரு சரணாலயம் அமைத்து அதனைக் காப்பதற்கான முயற்சியில் சிவபூமி அறக்கட்டளை ஈடுபட்டுள்ளது. இதற்காக பளை, இயக்கச்சி புளியடிச் சந்தியிலிருந்து (எ9) 2 கிலோமீற்றர் தூரத்திலுள்ள காணியில் வேலைகள் ஆரம்பமாகவுள்ளன.

சிவபூமி அறக்கட்டளைக்கு அன்பளிப்பாகக் கிடைத்த சுமார் 20 ஏக்கர் நிலத்தில் அமையவிருக்கும் சரணாலயத்தில் நாய்கள் சுதந்திரமாக விடப்பட்டு, அதற்கு உணவு, மருத்துவ வசதிகள் யாவும் வழங்கப்படவிருக்கின்றன. இந்தப் பாரிய பணிக்கான அனுமதியைக் கோரி சிவபூமி அறக்கட்டளையின் தலைவர் கலாநிதி ஆறு. திருமுருகன் வடமாகான ஆளுநர் திரு.க.கேரேன் ராகவன் அவர்களை சந்தித்துப் பேசியுள்ளார்.

மேற்படி செயற்திட்டம் இன்னும் ஒருசில மாதங்களில் நிறைவுபெறும் என எதிர்பார்க்கப் படுகிறது.

அகல இலங்கை இந்து மாமன்றத்தின் வன்னீப் பிராந்திய நிலையம்



முறிகண்டியில் நிர்மாணிக்கப்பட்டு வரும் அகில இலங்கை இந்து மாமன்றத்தின் வன்னீப் பிராந்திய நிலையம் வெகுவிரைவில் திறந்து வைக்கப்படவிருக்கிறது. இந்து மாமன்றத்தின் தலைவராக விளங்கிய அமரர் கந்தையா நீலகண்டன் அவர்களால் முன் ஜெடுக் கப் பட்ட இந்த செயற்றிட்டமானது, பல லட்சம் ரூபா செலவில் வடிவமைக்கப்பட்டு வருகிறது.

இந்தப் பிராந்திய நிலையமானது அலுவலகம், நூலகம், ஆறுபடைவீடு என்ற அமைப்பில் முருகப்பெருமானின் திருவுருவங்களை தரிசிக்கக்கூடிய ஆலயம், நவீன சிற்றுண்டிச்சாலை, நவீன மலசலகூடம் என்பனவற்றைக் கொண்டதாக அமையவிருக்கிறது. இப்பிராந்திய நிலையம் எதிர்காலத்தில் வன்னீப் பெருநிலப்பரப்பில் இந்து சமய விருத்திக்கு பெரும் துணையாக அமையும் என எதிர்பார்க்கப்படுகிறது.

குப்பிழான் சுவை ஆச்சிரமத்தில் திருமுறைப் பாராயனம்

நாட்டில் நிரந்தர சமாதானம், சாந்தி நிலவையும், இன ஐக்கியம் மேலோங்க வேண்டியும் பிரார்த்தித்து திருமுறைப் பாராயன நிகழ்வு குப்பிழான் சிவபூமி ஆச்சிரமத்தில் இம்மாதம் (பெப்ரவரி) 2ஆம் திகதியன்று நடைபெற்றது. அன்றைய தினம் காலை 6.00 மணியளவில், ஆச்சிரமத்தில் எழுந்தருளி இருக்கும் விநாயகப் பெருமானுக்கும், சிவலிங்கப் பெருமானுக்கும் விசேட அபிஷேகம், தீப ஆராதனைகள் இடம்பெற்று திருமுறைப் பாராயன நிகழ்வு ஆரம்பமானது.

மேற்படி நிகழ்வின்போது அமெரிக்கா ஹவாய் சைவ ஆதீனத்தைச் சேர்ந்த ரிஷி தொண்டுநாதன் சவாமிகள் சிறப்புரையாற்றினார். முத்த இசைச் சொற்பொழிவாளர் கவிமணி க. ஆனந்தராசா (அன்னைதாசன்) மற்றும் அன்பர்கள் பலர் கலந்துகொண்டு திருமுறைப் பாராயன நிகழ்வை சிறப்பித்தார்கள்.

(தகவல் : Jaffna vision)



நாவலர் நல்வாக்கு

ஈகை

ஈகையாவது வறியவர்களால் இரந்தவருக்கு இல்லையென்று மறுக்காது கொடுத்தல். வறியவர்ல்லாதார்க்கு இம்மைப்பயன் கருதிக் கொடுப்பன எல்லாம் ஈகையாகமாட்டா. உயர்குடிப் பிறந்தார் தம்மிடத்து வறியவர் வந்து யாசிக்குமுன் குறிப்பறிந்து, அவர் மனம் உவக்கும்படி கொடுப்பர்.

கொடையாளர்க்குப் பலருடைய நட்பும், பெரியோர்களுடைய ஆசியும், புண்ணியமும், கடவுளுடைய அருளும், பிற நன்மைகளும் உண்டாகும். இம்மை மறுமை இரண்டினும் நீங்காத இன்பத்தை அடைபவர் இவரே. இவர் உயிர்களைக் காத்தலால், தாயையும் அரசனையும் கடவுளையும் போல் விளங்குவர். இவருக்குப் பகைவரும் சிநேகராவர். இவருடைய செல்வம் பிரயோசனத்தைத் தரும் விருக்கும் ஊர் நடுவிற் பழுத்தாற்போல எல்லாருக்கும் பிரயோசனப்படும்.

வரைவின்றி யாவர்க்கும் கொடுத்தலால் முதல் வள்ளல் என்வும், இரப்போருக்குக் கொடுத்தலால் இடைவள்ளல் என்வும், புகழ் வோர்க்குக் கொடுத்தலால் கடைவள்ளல் என்வும், முற்காலத்திருந்த ஈகையாளரை மூவகைப்படுத்து நூலோர் வகுத்திருக்கின்றனர். சிறுமுயற்சி பெருமுயற்சிகளாற் பயன்படும் இயல்பு நோக்கி, கொடையாளரை மூவகையாக்கி, அவருக்குப் பனை தென்னை கழுகு என்னும் மூன்றையும் உவமையாகவுங் கூறுவர்.

செல்வத்துட் செல்வமாகிய அருள் காரணமாக உண்டாவது ஆதலாலும், புகழும்பை நிலைபெறச் செய்தலால் இறந்தவரையும் இறவாதவர் ஆக்குதலாலும், தன்னையுடையானை உலகரும் புலவரும் புகழும்படி செய்தலாலும், ஏனை அறங்களுட் சிறப்புடையது ஈகையே. இவ்வறம் எவ்வறங்களினும் சிறந்தமையாலன் றோ, திருவள்ளுவநாயனாரும் ‘மேலுலகம் இல்லெனினும் ஈதலே நன்று’ என்று அருளிச் செய்தார். இரக்கமில்லார் குணம் ஆதலாலும், எல்லாராலும் இகழப்படுதலாலும், புகழைத் தாராமையால் உயிரோடிருப்பவரையும் இறந்தவராகச் செய்தலாலும், பாவங்களுள்ளே தலையாயது ஈயாமையே. ஈகை இல்லாதாருடைய செல்வம், நடுவுறிற் பழுத்த நச்சுமரத்தின் பழம் ஒருவருக்கும் பிரயோசனப்படாமை போல, ஒருவருக்கும் பிரயோசனப்படமாட்டாது.

�கையில்லாதார் தமக்கும் பிறர்க்கும் பிரயோசனப்படமாட்டார். ஆதலால் யாவரும் தமக்கும் பிறர்க்கும் பிரயோசனப்படுமாறு இயல்வதைக் கரவாது ஈகை.

(முன்றாம் பாலபாடம்)

சிவப்போக சுவாமிகளின்
நம்சிந்தனை



ஆண்டவன் திருவை

பல்லவி

ஆண்டவன் திருவை வேண்டிக்கொண் டாலென்றும் ஆறுதல் உண்டாக்கும்

அநுபல்லவி

காண்பதெல் லாம்நிலை யன்றெனக் காட்டும் காயத்தை வெல்லும் பாயத்தை யூட்டும்

(ஆண்டவன்)

சரணங்கள்

பஞ்சப் புலம்வழி போம்மனத் தினைவெல்லும் பஞ்சாட் சரத்தை யனுதினங்கள் சொல்லுங் கொஞ்சங்கொஞ்ச சமாகச் சினத்தினைக் கொல்லுங் குற்றம் யாவையுங் குணமாகக் கொள்ளும்

(ஆண்டவன்)

பொன்னாசை மன்னாசை பெண்ணாசை போக்கும் போக்கு வரமற்ற பொன்னடி நோக்கும் எந்நாரும் சம்மா விருப்பதைக் காக்கும் ஏழைகள் பேரில் இரக்கத்தை யாக்கும்

(ஆண்டவன்)

வெட்ட வெளியிலே நின்றிடர் தீர்க்கும் வேதாந்த சித்தாந்தம் ஒன்றென்று நோக்கும் கட்டுப் படாத மனத்தினைக் கட்டும் கங்குல் பகலற்ற காட்சியுண் டாக்கும்

(ஆண்டவன்)

சுவாமி யோகநாதன் சொல்லிய பாட்டு சுந்தர மான வழிதனைக் காட்டும் ஆவி யுள்ளளவும் அமுதத்தை யூட்டும் அகம்பிர மாஸ்மி யெனமுடி குட்டும்

(ஆண்டவன்)

ஆக்கவி : கொடுத்த பொருளை அடுத்த பொழுதில் பாடும் பாட்டு. பொருள், அடி, பா அணி முதலியன் கொடுத்தவுடனே அவைகள் பொருத்தப்பாடுவது ஆக்கவி.

மதுரகவி : இனிமை பெருக, பொருட் செல்வம், சொல்லாற்றல் தொடை, தொடைவிகற்பம் செறிய, உருவகம் முதலிய அலங்காரத்தோடு இனிய ஒசை பயப்ப ஆராய்வோர் மனப்பாங்கு அமுதம் போல் தித்திக்கப் பாடுவது மதுரகவி.

வித்தாரக்கவி : மும்மனிக் கோவை, பன்மனி மாலை மறம், கவிவெண்பா, மடலூர்தல், இயல், இசை, நாடகம், பலவகைக் கவிகூத்து, கிரீடை, பாடாண்டத்துறை வகுப்பு, விருத்தக்கவிதை முதலியவற்றை விரித்துப் பாடுவது வித்தாரக்கவி.

19.02.2019 மாசிமகம் திருநாள்

தோழம் போக்கும் மாசி மகம்

மாசி மகம் என்பது மாசி மாதத்து பூரணையுடன் கூடிவரும் மக நட்சத்திர நாளில் இந்துக்களால் கொண்டாடப்படும் ஒரு சிறப்பான வைபவமாகும். அன்றைய தினம் கடலாடும் விழா என்றும் கொண்டாடப்படுகிறது. பிறவிப் பெருங்கடலில் வீழ்ந்து துன்பக் கடலில் மாய்ந்தமுந்தும் ஆன்மாவானது இறைவனது அருட்கடலாகிய இப்ப வெள்ளத்தில் அமிழ்ந்து திளைக்கச் செய்யும் நன்நாளே மாசிமகக் கடலாடு தீர்த்தமாகும். தீர்த்தமாட இயலாதவர்கள் விரதமிருந்து கோயிலுக்குச் சென்று இந்நாளைக் கொண்டாடுவர்.

பன்னிரண்டு ஆண்டுகளுக்கு ஒருமுறை தமிழ்நாடு கும்பகோணத்தில் கும்பேஸ்வரர் கோயிலில் மாசிமகத் திருவிழா (மகா மகம்) சிறப்பாக நடைபெறுவது வழக்கம். யமுனை, சரஸ்வதி, கோதாவரி, நர்மதா, சிந்து, காவேரி போன்ற பன்னிரண்டு நதிகள் மக்கள் கழுவிய பாவச் சுமைகளை கடலில் நீராடி நற்பேறு பெறுவார் என்பதும் ஜதீகம். சந்திரன் மக நட்சத்திரத்தில் - சிங்க ராசியில் சஞ்சரிக்கும் நாளே மாசிமகம் எனப்படும். இத் தினத்தில் ஆலயங்களில் தீர்த்தோற்சவம் நடைபெறுவதும் வழக்கம்.

மாசி மகம் நீர்நிலைகளின் மேன்மையை மக்களுக்கு போதிக் கின்றது. எனவேதான் இறைவடிவங்களை நீர்நிலைகளில் தீர்த்தவாரியாடச் செய்வதோடு மக்களும் புனிதநீராடி மகிழ்ச்சின்றனர். மாசிமகத்தன்று, கும்பகோணத்தில் உள்ள முக்கிய கோவில்களில் இருந்து மகாமக குளத்திற்கும், காவிரியாற்றுக்கும் சுவாமிகள் எழுந்தருளுவர். கும்பராசியில் குரியன் இருக்கும்போது சந்திரன் சிம்ம ராசியில் மக நட்சத்திரத்தில் சஞ்சாரம் செய்வார். இந்நாளே மாசி மாதத்து பூரணையுடன் கூடிய மாசி மகமாக திகழ்கிறது. மகாவிஷ்ணு, உமாமகேஸ்வரன், முருகன் ஆகிய மூன்று தெய்வங்களுக்கும் உகந்த நாள் மாசி மகம்.

உமாதேவியார் மாசி மாதத்து மக நட்சத்திரத்தில்தான் தட்சனின் மகள் தாட்சாயினியாக அவதரித்தார் என்பதால் மிகவும் புண்ணிய நாளாக கருதப்படுகிறது. பெண்களுக்குரிய விரத தினமாகவும் போற்றப்படுகிறது. பாதாளத்தில் இருந்த பூமியை பெருமாள் வராக அவதாரம் எடுத்து வெளிக் கொணர்ந்த நாளும் மாசி மகத்தன்றுதான். இந்நாள் முருகப் பெருமானுக்கும் உகந்த நாளாகும். அப்பனுக்கே பாடம் சொன்ன சுப்பன் என்ற பெயரும் முருகனுக்கு உண்டு. இதற்குக் காரணமான தந்தைக்கு முருகன் மந்திர உபதேசம் செய்த நாளும் மாசி மகம்தான்.

இந்த நன்நாள் தோழம் நீக்கும் புண்ணிய நாளாகக் கருதப்படுகிறது. இந்நாளில் புண்ணிய ஸ்தலங்களை தரிசிப்பதும், புண்ணிய நதிகள், தீர்த்தங்களில் நீராடுவதும் பாவங்களைப் போக்கும் என்பது ஜதீகம். நதி, கடல், குளம், புண்ணிய தீர்த்தங்கள், கும்பகோணம், ராமேஸ்வரம் போன்ற இடங்களில் தரப்பணம், பிதுர்கடன் செய்வது நன்மை தரும்.

மாசி மகம் நாளை ‘கடலாடு நாள்’ என்றும் ‘தீர்த்தமாடும் நாள்’ என்றும் சொல்வார்கள். புண்ணிய இடங்களில் தீர்த்தமாட முடியாதவர்கள் விரதம் இருந்து கோயிலுக்குச் சென்று உமாமகேஸ்வரனை தரிசிப் பர். தமிழகத்தை பொறுத் தவரை கும்பகோணத்தில் மாசி மகம் சிறப்பாக கொண்டாடப்படுகிறது. வட இந்தியாவில் கும்பமேளா என்ற பெயரில் கொண்டாடப்படுகிறது.

மகம் என்றவுடன் அதன் சிறப்பை சொல்கிற சொல், ‘மகத்தில் பிறந்தவர்கள் ஜெகத்தை ஆள்வார்கள்’ என்பதுதான். மக நட்சத்திரத்தை ‘பித்ருதேவதா நட்சத்திரம்’ என்று அழைப்பார்கள். இந்த பித்ருதேவதா முன்னோர்களுக்கு ஆதம் சாந்தியை தருகிறது. முன்னோர்கள் ஆத்மசாந்தியுடன் இருந்தால்தான் அவர்களுடைய வம்சம் சுபிட்சமாக இருக்கும். எந்த சபநிகழ்ச்சி நடந்தாலும் பித்ருக்களை வணங்கினால் அந்த சபநிகழ்ச்சி தடையில்லாமல் நடக்கும். பித்ருதேவனின் ஆசியும் கிடைக்கும். அதனால்தான் மாசிமகம் தினத்தன்று பித்ருக்களுக்கு பூஜை செய்ய வேண்டும். மாசிமக தினத்தன்று புனித நதிகளில் நீராடுவதை ‘பிதுர் மஹா ஸ்நானம்’ என்கிறது சாஸ்திரம்.

மாசிமகம் அதிக சக்தி படைத்தது. அதனால் தாட்சாயினியான அம்மன் மக நட்சத்திரத்தில் தோன்றிய பிறகுதான் சக்தி பீடங்கள் உருவாகி உலகநாயகியாக போற்றப்படுகிறார் அன்னை சக்திதேவி. மாசிமகம் அன்று சிவபெருமானையும், ஸ்ரீவிஷ்ணுபகவானையும் பித்ருக் களையும் வணங்கினால் சகல நலன்களையும் பெற்று வளமான வாழ்க்கை அமையும் என்பது நம்பிக்கை.

மாசி மக நன்னாளில் அம் பிகையை குங்குமத்தால் அர்ச்சித்து வழிபடுபவர்களுக்கு இன்பழும் வெற்றியும் தேடி வரும்.

அன்றிரவு பெளர் னமி வேளையில் விழித்திருந்து அம்மன் சந்திரிகளில் நடக்கும், பூஜைகள் அபிஷேக ஆராதனைகளை தரிசிப்பது மிகக் நன்மை தரும்.

மார்ச் 4-ஆம் திங்கதியன்று மகா சிவராத்திரி

முத்தியின்பத்தை அடைவதற்குரிய விரதமாகச் சறப்புப் பெறும் சிவராத்திரி

கலாநிதி குமாரசாமி சோமசுந்தரம்

‘சிவாயநம்’ என்று சிந்தித்திருப்போர்க்கு அபாயம் ஒருநாளும் இல்லை என்ற உறுதி மொழியில் சைவமக்களுக்கு அபார நம்பிக்கை உள்ளது. ‘ஒன்று அவன் தானே, இரண்டு அவன் இன் அருள்’ என்கிறார் திருமூலர்.

இந்த ஒன்று சிவன். அவன் திருவருட்டக்தியோடு கூடி இந்த உலகத்தையும், அன்ட புவனங்களையும் தம் அளப் பெருங் கருணையினால் பரிபாலனம் செய்து வருகிறான். அவன் இன்றி ஓர் அணுவும் அசையாது என்பது உண்மை மொழி. சிவன் ஆதியும் அந்தமும் இல்லாதவன். அனைத்திற்கும் மூலமும் முதலுமாக உள்ளவன். ‘அம்மையே அப்பா, ஓப்பிலா மணியே, அன்பினில் விழைந்த ஆரமுதே’ என்கிறார் மாணிக்கவாசகர். உண்மையும் அவனே. செம்மையும் அவனே, நன்மையும் அவனே.

‘சிவன் ஒடு ஒக்கும் தெய்வம் தேடினும் இல்லை’ என்பது திருமந்திரம் தரும் முடிந்த முடிவு. சிவனின் தன்மையைச் சொல்ல வந்த திருமூலர், ‘தீயினும் வெய்யன் புனிதனும் தண்ணியன்

சேயினும் நல்லன் அணியன்நல் அன்பர்க்குத் தாயினும் நல்லன் தாழ் சடை யோனே’

என்கிறார். சிவனை எதனுடனும் ஓப்பாகக் கூறாமல், எல்லாவற்றிலும் மேலாக கொள்ளப்பட்டிருக்கும் பாங்கு நோக்கற் பாலது.

‘சிவசிவ என்கிலர் தீவினை யாளர்
சிவசிவ என்றிடத் தீவினை மானும்
சிவசிவ என்றிடத் தேவரு மாவர்
சிவசிவ என்னச் சிவகதி தானே’

‘சிவ சிவ’ என்று சிவநாமத் தை உச்சரித்துக் கொண்டு இருந்தால், எம்மைப் பிறப்புக்கள் தோறும் தொடர்ந்து வருகின்ற தீவினைகள் தொலைந்து போகும். அது மாத்திரமா? ‘சிவ சிவ’ என்று சொல்பவர் மனித நிலையிலிருந்து தெய்வீக நிலைக்கு உயர்த்தப்பட்டுவிடுவர். சிவகதியும் உறுதியாகிவிடும். இத்துணை கலபமான வழியிலிருந்தும், ‘சிவ சிவ’ என்று சொல்லி நன்மையைப் பெற ஏனோ மறுக்கின்றோம். அதற்குக் காரணம் உண்டு. தீவினையாளர் வாயில் ‘சிவ சிவ’

மந்திரம் சற்றுச் சிரமந்தான். ஒருவாறு புகுத்திலிட்டால் தீவினைகள் பறந் தோடி விடும் என்பதும் நிச்சயம்தான்.

எல்லா நாட்களும் சிவனின் நாட்கள். எல்லாநேரமும் சிவனை வழிபடுவதற்கு உகந்த நேரம். எனினும் சிவராத்திரி தினம், சிவபெருமானை மனம், மொழி, மெய்யினால் வழிபட்டு, வாழ்க்கையின் இறுதி இலக்கான முத்தியின்பத்தை அடைவதற்கு மிகச் சிறந்த நாளாக நூல்கள் குறிப்பிடுகின்றன.

மாசி மாத அபரபக்கச் சதுர்த்தசி திதியில் மகா சிவராத்திரி விரதம் அனுட்டிக்கப்படுகிறது. இந்த விரதத்தை மேற்கொள்பவர்கள் மனம், மொழி, மெய்த்தூய்மையுடையவராய் முதல்நாளில் ஒரு வேளை உணவையுண்டு, அடுத்த நாள் சிவராத்திரி தினத்தன்று முழுநாளும், ஆகாரம் இன்றி உபவாசம் இருந்து, இரவு முழுவதும் கண் விழித்து, சிவனையே சிந்தையில் இருத்தி வழிபாடு செய்து, தானம் வழங்கி விரதத்தை நிறைவுசெய்ய வேண்டும். பசித்திரு, விழித்திரு, தனித்திரு என்பன சிவராத்திரியுடன் இணைந்தவை. எமக்கு வஞ்சனையைச் செய்கின்ற ஜம்புலன்களையும் அடக்கி, மனத்தையும் செம்மையாக்கி உதவுவை.

உபவாசம் என்பதன் பொருள் உடன் உறைதல் ஆகும். உணவின்றி இருந்து விட்டால் மாத்திரம் அது உபவாசமாகிவிடாது. எமது இறைவனாகிய சிவபெருமானோடு உடன் உறையும்போதுதான் அது சிவராத்திரி உபவாசம் ஆகின்றது.

சிவராத்திரியில் சிவன் கோவிலுக்குச் சென்று அங்கு நடைபெறுகின்ற நான்கு சாமப் பூசைகளையும் கண்ணாரக் கண்டு வணங்கி வழிபாடு செய்தல் வேண்டும். விழித்திருத்தல் என்பது நித்திரையை ஒழித்தல் மாத்திரம் அன்று. சிவனைத் தியானிப்பதில் விழிப்பாயிருத்தல், நல்லவற்றைப் புரிவதில் விழிப்பாயும் கருத்தாயும் இருத்தல், தீயனவற்றை விலக்குவதில் விழிப்பாயிருத்தல் என்பனவற்றையும் உள்ளடங்கும்.

பசித்திருத்தல் விரதத்தின் ஓர் அம்சம். பசியைப் பொறுத்தல் தவம் ஆகும். பசியினால் ஏற்படும் கோபம், பொறுமையின்மை, ஆத்திரங்கொள்ளுதல் என்பவற்றைத் தாங்குதல் விரதமாகும்.

சிலர் சிவராத்திரியில் நித்திரையைத் தவிர்ப்பதற்காகச் சீட்டாடுதல், சினிமாப் படங்கள் பார்த்தல், அரட்டை அடித்தல் போன்ற வீணான செயல் களில் ஈடுபட்டு நேரத்தை விரயமாக்குகின்றனர். இது குளிக்கப் போய்ச் சேறு பூசியதற்கு ஒப்பாகும். எனவே இவை தவிர்க்கப்பட வேண்டியவை. ஆலயங்களில் நடைபெறும் பூசை ஆராதனைகள், புராண படனம், பஜனைகள், நற்சிந்தனைகள், தொண்டுகள் ஆகியவற்றுடன் தொடர்புபடுத்திக் கொண்டு கண்விழித்து இருத்தல் மூலம் அன்றைய பொழுதைப் பயனுள்ள வகையில் கழித்தலே உத்தமம்.

சிவராத்திரி நள்ளிரவு, ‘சிவநடுநிசி’ எனப்படும் ‘சிவநடுநிசி’ யில் இலிங்கோற்பவம் இடம்பெறுகிறது. இந்த அற்புதமான வேளையில், சிவவிங்கத்தை, வழிபடுதல் வேண்டும். வில்வத் தழைகளைக் கொண்டு சிவவிங்கத்தை அரச்சித்தல் சிறப்பானது. ‘நமச்சிவாய வாழ்க நாதன் தாள் வாழ்க இமைப் பொழுதும் என்னெஞ்சில் நீங்காதான் தாள் வாழ்க’

என சிவபெருமானை வழுத்தி வணங்கி உய்வு பெறுவோமாக!

(சைவ நற்சிந்தனைக் களஞ்சியம்)

திருவள்ளுவர் கருப்புசை [21.02.2019]

திருக்குறள் தந்த பேராசான் திருவள்ளுவர்



உலகப் பொதுமறை என்று அனைத்து மக்களாலும் ஏற்றுக் கொள்ளப்பட்ட திருக்குறள் நூலினை நமது தமிழ் இனத்தினை சேர்ந்த திருவள்ளுவர் எழுதியுள்ளார் என்பது தமிழர்களாகிய நமக்கு பெருமை என்றே கூறலாம்.

திருவள்ளுவரது பெயர், பெற்றோர் மற்றும் பிறப்பிடம் ஆகிய அனைத்தும் இன்றுவரை உறுதிசெய்யப்படவில்லை. இருந்தாலும் அவர் கி.பி 2ஆம் நூற்றாண்டில் பிறந்திருக்கக் கூடும் என்று ஆய்வு முடிவுகள் தெரிவிக்கின்றன. மேலும் அவர் சென்னையில் உள்ள மயிலாப்பூர் பகுதியில் பிறந்து வளர்ந்தவர் என்றும் ஒரு தகவல் உண்டு.

மேலும் காவேரிபக்கம் பகுதியில் வாழ்ந்த மார்க்கெயன் என்பவர் திருவள்ளுவரது கவித்திறனை நேரில் கண்டு பூரித்து தனது மகளான வாசகியை அவருக்கு திருமணம் முடித்துக் கொடுத்ததாகவும் கூறப்படுகிறது.

“வள்ளுவர் தன்னை உலகிற்கு தந்து வான் புகழ் கொண்ட தமிழ்நாடு” என்று அனைவராலும் போற்றப்படும் அளவிற்கு தமிழுக்கு புகழ் சேர்த்த இவரது மிகச் சிறந்த படைப்பு இந்த திருக்குறள் எனும் நால். இதனை படிக்காத தமிழன் இல்லை என்று கூட கூறலாம். அந்த அளவிற்கு தமிழ் நன்றெந்தி நூலாக உள்ளது. திருக்குறளின் உன்னத்தினை உணர்ந்த “ஜி.யு.போப்” என்பவர் இதனை ஆங்கிலத்தில் மொழி பெயர்த்துள்ளார் என்பது குறிப்பிடத்தக்கது.

திருவள்ளுவர் சரடிகளில் உலகின் தத்துவத்தினை தெள்ளத் தெளிவாக கூறி

அனைவரும் எளிமையாக புரிந்து கொள்ளும் அளவிற்கு தன் கருத்துக்களை அதில் முத்து முத்தாக பொறித்துள்ளார். திருக்குறள் ஒரு பொக்கிஷ நூலாக இன்றுவரை கருதப்படுகிறது. இதற்கு உலகப் பொதுமறை, பொய்யாமொழி, முப்பால், வாய்மறை வாழ்த்து, சரடிநால், உத்தரவேதம், தெய்வநூல், தமிழ்மறை போன்ற சிறப்புப் பெயர்கள் உள்ளன.

மயிலாப்பூரில் பிறந்து வளர்ந்த திருவள்ளுவர் ஓளவையாரின் உதவியிடன் மதுரையில் உள்ள தமிழ்ச்சங்கத்தில் திருக்குறளினை அரங்கேற்றினார் என்று சொல்லப்படுகிறது. திருவள்ளுவர் பொய்யாமொழிப்புலவர், தெய்வப்புதலவர், முதற்பாவலர், செந்நாப்போதனார், தேவர், நாயனார் போன்ற சிறப்புப் பெயர்களாலும் அழைக்கப்படுகிறார்.

இந்தியாவின் தென் கோடியில் அமைந்துள்ள முக்கடல் சங்கமிக்கும் இடமான கன்னியாகுமரியில், புகழை பறைசாற்றும் விதமாக அவருக்கென்று ஒரு பிரம்மாண்டமான சிலை ஒன்று தமிழக அரசால் நிறுவப்பட்டுள்ளது. 133ஆடி உயரமுள்ள இச்சிலை, 30ஆடி உயரமுள்ள பாறை மீது அமைந்துள்ளது. இதனை அமைக்க பத்து ஆண்டுகள் தேவைப்பட்டது என இதை வடிவமைத்த சிற்பி கணேசன் கூறியுள்ளார். மேலும், சிலையின் உட்புறச் சுவரில் ஒவ்வொரு அதிகாரத்திலிருந்து ஒரு குறள் வீதம் 133 குறட்பாக்கள் தமிழிலும், ஆங்கிலத்திலும் பொறிக்கப்பட்டுள்ளன.

அவர் நினைவாக, சென்னையில் ‘வள்ளுவர் கோட்டம்’ ஒன்று அமைக்கப்பட்டுள்ளது. அவர் இயற்றிய திருக்குறளின் 1330 குறள்களும், இங்குள்ள குரல் மண்டபத்தில் பொறிக்கப்பட்டுள்ளது.

ஆளுமைமக்க அதிபர் சபாலங்கம் அவர்கள்

கலாநிதி ஆறு.திருமுருகன் (பழைய மாணவன், யாழ்.இந்துக் கல்லூரி)

எம்மண்ணில் தன் ஆளுமையால் நிலைத்து நிற்கும் புகழினைப் பெற்ற அமர் இ.சபாலிங்கம் அவர்களின் ஜென் நூற்றாண்டினை உலகம் முழுவதும் வாழும் இந்துவின் மெந்தர்கள் பெருமையோடு கொண்டாடி வருகிறார்கள். 1919ஆம் ஆண்டு மாசிமாதம் 4ஆம் நாள் யாழ் ப்பாணத் தில் இளையதம் பிலட்சமிப்பிள்ளை தம்பதியினருக்கு புதல் வனாகப் பிறந்தவர் அமர் இ.சபாலிங்கம் அவர்கள்.

நல்லைநகர் நாவலர் பெருமானின் வண்ணார் பண்ணை சைவப்பிரகாச வித்தியாசாலையில் தனது ஆரம்பக் கல்வியை கற்ற இவர் தந்தையாரோடு மலேசியா நாடு சென்று கோலாலம்பூர் விக்டோரியா கல்லூரியில் தனது இடைநிலைக் கல்வியைத் தொடர்ந்தார். 1932இல் மீண்டும் யாழ்ப்பாணத்திற்கு வருகை தந்து யாழ்ப்பாணம் இந்துக் கல்லூரியில் சிறப்பாக கற்றார். 1931ஆம் ஆண்டுவரை இந்துக் கல்லூரியில் விளையாட்டுத்துறையில் சிறந்த விளையாட்டு வீரனாக பலருக்கும் அறிமுகமானார். இவரது உடன்பிறந்த சகோதரன் திரு.இ.கனகவிங்கம் அவர்களும்(முன்னாள் அதிபர் பலாலி ஆசிரியர் பயிற்சிக் கலாசாலை) உதைபந்தாட்டத் துறையிலும் ஏனைய விளையாட்டுத் துறையிலும் கல்லூரிக்கு பெருமை தேடிக்கொடுத்தவர். இந்துக் கல்லூரியில் இருந்து யூனியர் கேம்பிரிஜ் சான்றிதழ், ஸன்டன் மற்றிக்குலேசன் சான்றிதழ், இன்ரர் மீடியற் (விஞ்ஞானம்) பர்ட்சைகள் யாவற்றிலும் மிகச் சிறந்த பெறுபேறு பெற்றார். 1937ஆம் ஆண்டு இலங்கைப் பல் கலைக் கழக கல்லூரிக்கு தொடரிவாகி விஞ்ஞானமானி பட்டம் பெற்றார். கணிதத் துறையிலும், பெளதீகத் துறையிலும் சிறந்த விற்பனைராக விளங்கிய இவரை பல தனிமுகாமைத்துவ கல்லூரிகள் ஆசிரியப்பணிக்காக அழைத்தன. யாழ்ப்பாண இந்துக் கல்லூரி அதிகாரசபை 1942ஆம் ஆண்டு உரும்பிராய் இந்துக் கல்லூரியில் இவரை ஆசிரியராக நியமித்தது. உரும்பிராய் இந்துக் கல்லூரியில் இருந்து அரசாங்க ஆசிரியர் பயிற்சிக் கல்லூரிக்கு சென்று பட்டப்பின் ஆசிரியர் பயிற்சிப் பட்டம் பெற்றார். பயிற்சி நிறைவெட்டந்ததும் கொக்குவில் இந்துக் கல்லூரியில் ஆசிரியராக தனது சேவையைத் தொடர்ந்தார். கொக்குவில் இந்துக் கல்லூரியில் உயர்தர விஞ்ஞானத்துறைக்கு பொறுப்பாசிரியராக அறிய சேவையை ஆற்றினார். 1960இல் கொக்குவில் இந்துக் கல்லூரி உப அதிபராக நியமிக்கப்பட்டார். பின் 1964 முதல் யாழ்ப்பாணம் மத்திய கல்லூரி அதிபராக தன்பணி தொடர்ந்தார்.



யாழ்.மத்திய கல்லூரியில் இவர் பொறுப்புக்களை ஏற்றபோது பெரும் சவால் களை சந்தித்தார். ஆனால் எதற்கும் அஞ்சாத ஆளுமை மிக்க அதிபர் அவர்கள் தன் ஆற்றலை வெளிப் படுத்தி அனைத்து சவால்களையும் முறியடித்தார். யாழ். மத்திய கல்லூரியில் கல்வித்துறையும் விளையாட்டுத் துறையும் இவரது சேவைக் காலத்தில் மிக உன்னத நிலையை அடைந்தது. யாழ் மத்திய கல்லூரியில் அதிபர் தரத்தில் உயர்வுபெற்று பெருமை பெற்றார். 1971ஆம் ஆண்டு ஜூன் மாதம் தன் தாய் வீடு போல் என்றும் கருதிய யாழ்ப்பாணம் இந்துக் கல்லூரியின் அதிபராக பதவியேற்றார். 1975 ஆகஸ்ட் வரை இந்துக் கல்லூரியின் அதிபர் அரியாசனத்தை மிக உன்னதமாக அலங்கரித்தார். சுகல துறைகளிலும் யாழ்ப்பாணம் இந்துக் கல்லூரி தேசியமட்டத்தில் துலங்குவதற்கு வித்திட்டார். கூடுதலான மாணவர்கள் இவரது காலத்தில் இந்துக் கல்லூரியில் இருந்து பல்கலைக்கழகம் செல்லும் நிலையை உருவாக்கினார். யாழ். இந்துக் கல்லூரியில் அனுமதி பெற வேண்டும் என இலங்கையின் பல பாகங்களிலிருந்து மாணவர்கள் இந்துக் கல்லூரியை நாடி வந்தனர். விடுதிச்சாலை நிரம்பி வழிந்தது.

யாழ்ப்பாணம் இந்துக் கல்லூரியில் பதவியேற்ற அன்றே தன் ஆளுமையை வெளிப் படுத்தத் தொடங்கினார். தன் ஸ்ரை குடித்துவிட்டு குழாய் சரியாக மூடாத மாணவனுக்கு முதுகில் போட்டார். வந்த அன்றே மாணவர்கள் திடுக்குற்றனர். ஆசிரியர் இல்லாத வகுப்பில் தானே சென்று வகுப்பு எடுக்கத் தொடங்கினார். கல்லூரி அதிர்ந்தது. பிரார்த்தனை மண்டபத் தில் இருமருங்கிலும் ஆசிரியர்கள் காத்து நின்றனர். வரிசை குழப்பிய மாணவனுக்கு இரண்டாம் நாள் விழுந்த அடி அளவைவரையும் அதிர் வைத்தது. பிரார்த்தனை மண்டபத்தில் தினமும் ஐந்து நிமிடம் அவர் ஆற்றும் உரை மந்திரமாக விளங்கியது. கடிகாரம் ஒடும்முன் கடமைக்கு வந்துவிடுவார். தாமதமாய் வந்தவர்கள் இவரது பார்வையிலே அகப்பட்டுத் திருந்தினர். சமய விழாக்கள் யாவும் ஒழுங்காக நடைபெற்றது. வெள்ளிக்கிழமைகளில் அதிகாலை நான்கு மணிக்கு நல்லூரை நோக்கி மாணவர்கள் நடந்து செல்லவேண்டும். கந்தர் மடத் தில் இருந்து அதிபரும் இணைந்து கொள்ளுவார். ஒரு கட்டளைத் தளபதிக்கு கீழ் படைவீரர்கள் பிரதானிகள் செல்வதுபோல் அதிபருக்கு பின்னால் இந்துக் கல்லூரி மாணவர்கள் வெள்ளிக்கிழமைப் பிரார்த்தனையில் கலந்து கொண்ட காட்சி மெய்சிலிர்க்க வைத்தது. அகில

இலங்கை சேக்கிழார் கழகத்தில் தலைவராக விளங்கிய அதிபர் அவர்கள் தனது சேவைக்காலத்தில் நடாத்திய சேக்கிழார் விழாக்கள் என்றும் மறக்கமுடியாதவை.

நேரம் தவறாத, நேரமை தவறாத, நேரத்தியான தலைமைத்துவத்தை நிலைநாட்டிய அதிபர் சபாவிங்கம் அவர்களிடம் யாருடைய சிபாரிசும் எடுப்புவதில்லை. அரசியல்வாதிகள் கல்லூரி வளவிற்குள் வருவதில்லை. அதிகாரிகள் கல்லூரி வளவிற்கு வருவதற்கு அஞ்சவர். மந்திரியின் சிபாரிசோடு பாடசாலை அனுமதி கோரி வந்தவரின் கடிதத்தை, கொண்டு வந்தவர் முன்னிலையிலேயே கிழித்து குப்பைத்தொட்டியில் போட்டார். சிமோல் அருளம்பலம் இந்துவின் பழைய மாணவன். நல்லூர் தொகுதி பாராளுமன்ற உறுப்பினராகவிருந்தவர். கல்லூரி பழைய மாணவர் சங்கத்தில் முக்கியமானவர். அவரது சிபாரிசை நிராகரித்தார். அவருக்கே தொலைபேசியில் நன்ப்பேரே என்னைக் குழப்பாதே என்றார். இந்தத் துணிவு இனிமேல் எவ்விடம் காணமுடியும்? 1972ஆம் ஆண்டு கல்வி அமைச்சர் பதியுதீன் மஹ்முத் யாழ். விஜயத்தின் போது இந்துக் கல்லூரிக்கு வருவதாக அறிவித்தார். தரப்படுத்தலால் பாதிக்கப்பட்ட தமிழ் மாணவர்கள் கறுப்புக் கொடிகளை கட்டினர், கல்லூரிச் சவர் எல்லாம் எழுதித் தள்ளினர். திணைக்களம் சார்ந்தவர்கள் மீளவும் வர்ணம் தீட்டினார்கள். மீண்டும் எழுதப்பட்டது. அதிபர் சபாவிங்கம் அழைப்புக் குழுவினருக்கு எடுத்துரைத்தார். மாணவர் குழந்தை அமைச்சரும் அறியட்டும், இனி எழுதியதை அழிப்பதால் பயனில்லை. அமைச்சர் வந்தார். அதிபர் தலைமையுரையிலேயே மாணவரின் கொந்தளிப்பு பற்றி எடுத்துரைத்தார். என்ன நடக்குமோ என சிலர் அஞ்சினர். எதுவும் நடக்கட்டும் என அதிபர் துணிந்தார்.

பாடசாலை விழாக்களுக்கு மிகத் தகுதியானவர்களை அழைப்பது வழக்கம். ஒருமுறை கல்லூரியின் கண்காட்சி விழாவின்போது பிரதம விருந்தினர் வடமாநிலக் கல்வி அதிபதி திமாணிக்கவாசகர் உரிய நேரம் வந்து சேரவில்லை, அதிபர் நாடாவை வெட்டி விழாவை ஆரம்பித்து வைத்தார். தாமதமாக வந்தவர் மன்னிப்புக் கேட்டார். நான் மன்னிக்கலாம், மனிக்கூடு மன்னிக்காது நன்ப்பேரே என பதில் சொன்னதாக இன்றும் பலர் சொல்லி ஆச்சரியப்படுவார்கள். அதிபர் அவர்கள் 1975ஆம் ஆண்டு தனது 56ஆவது வயதில் இளைப்பாறினார்கள். நைஜீரியா நாட்டிற்கு செல்வதற்காக அவர் திமர் என இளைப்பாறிய பொழுது கல்லூரி சமூகம் மிகவும் கவலையற்றது. கந்தர்மடத்தில் உள்ள கற்பகம் இல்லம் வரை ஆசிரியர்களும் மாணவர்களும் ஊர்வலமாக சென்று விடைகொடுத்தனர். கண்ணர் மல்க அவரது காலில்

மாணவர்கள் விழுந்து வணங்கிய காட்சி இன்றும் பக்கமொக்கை உள்ளது.

அன்னார் சமூகத் தொடர்போடு பல பொதுப் பணிகளை ஆற்றியவர். சிறந்த தொழிற்சங்கவாதி. யாழ்ப்பாணப் பட்டின ஆசிரியர் சங்கத் தலைவராக, வடமாகாண ஆசிரிய ஒன்றிய தலைவராக, தேசிய ஆசிரிய ஒன்றியத் தலைவராக பங்காற்றியவர். 1959இல் இலங்கைப் பிரதிநிதியாக பாரிஸ் நாட்டில் ஆசிரியர் மகாநாட்டில் பங்குபற்றி உரையாற்றினார். 1959 ஆகஸ்ட் மாதம் அமெரிக்கா வாஷிங்டன் மாநிலத்தில் நடைபெற்ற உலக ஆசிரியர் மகாநாட்டில் இவர் பங்குபற்றி உரையாற்றியுள்ளார். 1959ஆம் ஆண்டின் இறுதிப்பகுதியில் பிரிட்டிஸ் கவுன்சிலில் அதிதியாக பங்குபற்றும் பேரு இவருக்கு கிடைத்தது. வடமாகாண விஞ்ஞானக் கழகம், வடமாகாண சாரணர் சங்கம், யாழ்ப்பாண விளையாட்டுச் சங்கம் போன்றவற்றில் இவர் ஆற்றிய சேவைகள் உண்ணதானவை.

சைவப்பரிபாலன சபையில் தலைவராகவும், அகில இலங்கை சேக்கிழார் மன்றத் தலைவராகவும் அரிய சேவை ஆற்றினார். நல்லை திருஞானசம்பந்தர் ஆதீநத்தின் ஆரம் பகால் ஆலோசகராக விளங்கினார். இவரது மனைவி திருமதி.மலர்சோதி சபாவிங்கம் அவர்கள் இவரது வெற்றிக்கு பெரும் துணையாக விளங்கினார். அன்னாரின் பிள்ளைகள், மருமக்கள் கல்வியில் மிக உன்னத நிலையில் இன்று இருப்பது பெருமைக்குரிய விடயமாகும். அன்னாரது மைந்தன் வைத்தியகலாநிதி ச.ஜோதிலிங்கம் அவர்கள் யாழ்ப்பாணம் இந்துக் கல்லூரியில் தனது தந்தையின் நினைவாக ஒரு மண்டபத்தை உருவாக்கியுள்ளமை நன்றிக்குரிய விடயமாகும். 1988ஆம் ஆண்டு ஆகஸ்ட் மாதம் முன்றாம் நாள் லண்டனில் அதிபர் அவர்கள் அமரராணார். அன்னாரின் மறைவுச் செய்திகேட்டு யாழ்ப்பாணச் கல்விச்சமூகம் மிகவும் துயருற்றது. நாட்டின் அசாதாரண குழ்நிலையால் அவரது இறுதிக்காலம் லண்டனில் நிறைவாகிவிட்டது. ஒரு கல்லூரியில் அதிபராக எவ்வாறு பணியாற்ற வேண்டும் என்பதை அதிபர் சபாவிங்கம் அவர்கள் எம் சமூகத்திற்கு விளங்கவைத்துவிட்டுச் சென்றுவிட்டார். தூய வெள்ளைவேட்டி, நாளன்று, மடிப்புக் குலையாத சால்லை, எதற்கும் அஞ்சாத நடை, துணிவு இம்மனிதனின் தனித்துவத்தை நீண்டினைந்து சிந்திக்க வைக்கிறது.

அன்னாரின் ஐனன் நூற்றாண்டு இந்துவின் மைந்தர்களால் பல நாடுகளிலும் கொண்டாடப் படவிருப்பது மகிழ்வைத் தருகிறது. யாழ். இந்துக் கல்லூரியில் 09.02.2019 அன்று அன்னாரின் நூற்றாண்டு விழா விமரிசையாக கொண்டாடப்படுவது நன்றிக்குரிய விடயமாகும். அன்னாரின் ஆத்மா என்றும் எம் கல்விச் சமூகத்தை ஆசிரவதிக்க வேண்டி பிரார்த்தித்து அமைகிறேன்.

மறைவு தினம் (01.01.2019)

நன்னவலைகள்ல் சி. வை. தாமோதரம்பிள்ளை



சி. வை. தாமோதரம்பிள்ளை நம்நாட்டு தமிழ் அறிஞர்களுள் ஒருவர். யாத். மாவட்டத்திலுள்ள சிறுப்பிட்டி கிராமத்தில் 1832 செப்ரேம்பர் பன்னிரண்டாம் திகதி பிறந்தார். இவர் பண்டைய சங்கத் தமிழ் நூல்கள் செல்லவிருத்து அழிந்து போகாது, தமது அரிய தேடல்கள் மூலம் அவற்றை மீட்டெடுத்து, காத்து, ஒப்பிட்டு பரிசோதித்து, அச்சிட்டு வாழ வைத்த முதல்வர். தமிழ் நூல்கள் தொடர்ந்து தமிழ் மக்களுக்குக் கிடைக்க வேண்டும், தமிழின் பெருமையை, அருமையை தமிழர் உணர்ந்து உயர் வேண்டும் என்ற அரிய நோக்கங்களோடு தொண்டாற்றியவர். தமிழ்ப் பதிப்புத்துறையின் முன்னோடி.

இவர், தாமோதரனார் வைரவநாதபிள்ளை, பெருந்தேவி தம்பதிகளுக்கு மகனாகப் பிறந்தவர். இன்ம் வயதிலேயே தமிழ் இலக்கண இலக்கியங்களையும் ஆங்கிலத்தையும் கற்றுத் தேர்ந்தார். தனது பன்னிரண்டாவது வயதில் அக்காலத்தில் யாழ்ப்பாணத்தில் புகழ் பெற்று விளங்கிய வட்டுக்கோட்டை செமினியில் சேர்ந்து, அறிவியல் துறையிலும் பயிற்சி பெற்றார். அதன் பின்னர் 1852 இல் அயலூரான கோப்பாயில் போதனாசக்தி வித்தியாசாலையில் ஆசிரியராகச் சிலகாலம் பணி புரிந்தார்.

1853 ஆம் ஆண்டு நீதிநெறி விளக்கம் என்னும் ஒழுக்க நெறி சார்ந்த தமிழ் நூலொன்றைப் பதிப்பித்ததன் மூலம் நூல் வெளியீட்டுத் துறையில் அவருக்கிருந்த ஆர்வம் வெளிப்பட்டதுமல்லாமல், ‘தமிழ்ப் பதிப்புத்துறை முன்னோடி’ எனும் பெருமையையும் பெற்றார்.

இவர், யாழ்ப்பாணம் வெஸ்லியன் ஆங்கிலப் பாடசாலை (தற்போதைய யாழ்ப்பாணம் மத்திய கல்லூரி) அதிபராக இருந்த பீட்டர் பெர்சிவல் பாதிரியார் தமிழ் நாட்டில் நடத்திவந்த தினவர்த்தமானி பத்திரிகையின் ஆசிரியர் பொறுப்பை ஏற்றுக்கொண்டு 1853 ஆம் ஆண்டு சென்னை சென்றார். அங்கு சென்னை இராசதானிக் கல்லூரியில் தமிழ்ப் பண்டிதராகவும் கடமையாற்றினார்.

1858 இல் சென்னை பல்கலைக்கழகத்தால் நடத்தப்பட்ட முதலாவது கலைமாணி (பி.ஏ.) பட்டத்துக்கான தேர்வில் மாநிலத்திலேயே முதல்

மாணவனாகத் தேறினார். பின்பு தமிழகம் கள்ளிக்கோட்டை அரசினர் கல்லூரித் தலைமை ஆசிரியரானார். அதன்பின் அரசாங்க வரவுசெலவுக் கணக்குச் சாலையில் கணக்காய்வாளரானார். அத்துடன் வழக்குரைஞர் பதவியும் கிடைத்தது. தொடர்ந்து சட்டம் பயின்ற அவர், 1871 இல் ‘பி.எல்.’ தேர்விலும் வெற்றி பெற்று, கும்பகோணத்தில் வழக்கறிஞராகப் பணியாற்றி, 1884 ஆம் ஆண்டில் புதுக்கோட்டை உயர்நீதிமன்ற நீதிபதியாக நியமிக்கப்பட்டார். ஆறு ஆண்டுகளுக்குப் பின் ஓய்வு பெற்ற தாமோதரம்பிள்ளைக்கு 1895 ஆம் ஆண்டில் அரசினர் ‘ராவ் பக்தார்’ பட்டமளித்துப் பாராட்டினர். அச்சிட்டு வெளியிட்டார்.

பாண்டிய மன்னன் கைகளுக்கே அகப்படாததாக அன்று இழக்கப்பட்டதாய் கருதப்பட்டு வந்த தொல்காப்பியப் பொருளத்திகாரத்தை அர்ப்பணிப்புதனும், கடும் உழைப்பினாலும் தேடிக் கண்டுபிடித்து, பரிசோதித்து, அச்சிட்டு வெளியிட்டார்.

இவர் தனது அறுபத்து ஒன்பதாம் வயதில், 1901 ஜனவரி முதலாம் திகதி (சார்வரி ஆண்டு மார்கழி 18) சென்னையில் புரசைவாக்கம் நகரில் காலமானார். சி. வை. தாமோதரனாரின் உருவச்சிலை ஒன்று அவர் படித்த கோப்பாய் கிறிஸ்தவக் கல்லூரியில் நிறுவப்பட்டுள்ளது.

சி.வை.தாமோதரம்பிள்ளை பண்டைக்கால இலக்கியங்கள் பலவற்றைப் பதிப்பித்துள்ளார். நீதிநெறி விளக்கவுரை, தொல்காப்பியச் சொல்லத்திகாரத்திற்குச் சேனாவரையர் உரை (1868), வீர்சோழியம் (1881), திருத்தணிகைப் புராணம், இறையனார் அகப்பொருள், தொல்காப்பியப் பொருளத்திகாரத்திற்கான நச்சினார்க்கினியருரை, கலித்தொகை, இலக்கண விளக்கம், சூளாமணி, தொல்காப்பிய எழுத்தத்திகாரத்திற்கான நச்சினார்க்கினியருரை, என்பன அவற்றுள் சிலவாகும்.

இவர் கட்டளைக் கலித்துறை, சைவ மகத்துவம், வசன சூளாமணி, நட்சத்திர மாலை, ஆறாம் வாசகப் புத்தகம், ஏழாம் வாசகப் புத்தகம், ஆதியாகம கீர்த்தனம், விவிலிய விரோதம், காந்தமலர் அல்லது கற்பிள் மாட்சி (புதினம்) போன்ற நூல்களை இயற்றியுள்ளார்.

பிறப்பதும் இறப்பதும் பிறந்திடாது இருப்பதும் மறப்பதும் நினைப்பதும் மறந்ததைத் தெளிந்ததும் தூறப்பதும் கொடுப்பதும் கூத்துவாரி உண்பதும் பிறப்பதும் இறப்பதும் பிறந்தவீடு அடங்குமே!

(சிவவாக்கியர்)

இரண்டாவது நினைவு தினம் [19.02.2019]

நீந்து மக்களின் பேர்மானத்தைப் பெற்றுத் தகழ்ந்த பெருமகன்

அ.கனககுருரியர்



மனிதநேய மாமணியாகப் பலராலும் போற்றப்பட்ட திரு.வி.கயிலாசபிள்ளை அவர்கள் மறைந்து இருவருடங்கள் நிறைவேற்றுகின்றன.

மக்கள் மீது மனித இனத்தின் மீது அபிமானம் கொண்டவராகவும், மனித இனத்தின் நலன் சார்ந்த விடபாங்களில் அக்கறையுள்ளவராகவும், மனித இனத்தின் நன்மைக்காக உழைப்பவராகவும் திகழும் ஒருவரே மனித நேயராகப் போற்றப்படுகிறார். அசாதாரண சூழ்நிலைகளினால் மக்கள் பாதிக்கப்படும் வேளையில், அவர்களுக்கு பலவழிகளிலும் உதவுவதே மனிதநேயப் பண்பாகும். இதற்கு இலக்கணமாக வாழ்ந்து மறைந்தவரே கயிலாசபிள்ளை ஜ்யா அவர்கள்.

இவர் இலங்கையிலுள்ள பிரபலமான வர்த்தக மற்றும் நிதி நிறுவனங்களில் நிதி முகாமைத்துவம் சார்ந்த பதவிகளை வகித்திருப்பதும், பின்னாளில் ஜோன் கீல்ஸ் நிறுவனத்தின் பணிப்பாளர்களுள் ஒருவராகவும், தொடர்ந்து ஜோன் கீல்ஸ் குழுமத்தின் பிரதித் தலைவராகவுமிருந்து ஆற்றிய சேவைகளும் வரலாற்றுப் பதிவுகளாக சிறப்பானதொரு இடத்தைப் பெற்றுள்ளன. இதற்கும் மேலாக இவர் சமய, பொதுநல நிறுவனங்கள் பலவற்றில் இணைந்து ஆற்றிய பெரும் பணிகளும் பலராலும் போற்றப்படுகிறது. ஏற்கனவே கொழும்பு விவேகானந்த சபையின் தலைவராகவும், பின்னர் காப்பாளராகவுமிருந்து ஆற்றிய சேவைகள், திருக்கேதீஸ்வர திருத்தல திருப்பணி சபை மற்றும் ஆலய அறங்காவலர் சபையின் தலைவராகவும், அகில இலங்கை இந்து மாமன்றத்தினதும், பின்னர் மாமன்ற அறங்காவலர் சபையினதும் தலைவராகவுமிருந்து செய்த பணிகள் வரலாற்றுப் பதிவாகியுள்ளன. சுவாமி சாந்தானந்தா அவர்களை குருவாகக் கொண்டிருந்த இவர், சுவாமிகளது ஆன்மீக கலைப் பணியைப் பரப்பும் வகையில் கொழும்பு கொள்ளுப்பிடியில் கலாலயம் ஒன்றை நிறுவி, அதன் ஊடாக ஆற்றிய கலைப் பணிகளும் காலத்தால் மறக்கப்படமுடியாதவை.

திரு.கயிலாசபிள்ளை அவர்களது சமூகநலப் பணிகளின் மகுடமாக சர்வதேச ரீதியில் பல நாடுகளில் இயங்கிவரும் மனிதநேய அமைப்புக்களது ஒன்றியத்தினதும், கொழும்பு

மனிதநேய நிதியத்தினதும் தலைவராகவிருந்து ஆற்றிய சேவைகளை குறிப்பிடலாம். இவரது மனிதநேயப் பணிகளுக்கு களம் அமைத்துக் கொடுத்த பெருமைக்குரியதாக அகில இலங்கை இந்து மாமன்றம் விளங்குகிறது. இவர் இந்து மாமன்றம் ஊடாக ஆற்றிய பணிகள் தனியானதொரு வரலாற்றுப் பதிவாகச் சொல்லலாம்.

1986 ஆம் ஆண்டில் திரு.வே.பாலசுப்பிரமணியம் அவர்கள் இந்து மாமன்ற தலைவராக தெரிவு செய்யப்பட்டதைத் தொடர்ந்து திரு.வி.கயிலாசபிள்ளை அப்போது மாமன்றப் பிரதித் தலைவராக இணைத்துக் கொள்ளப்பட்டார்.

1992ஆம் ஆண்டில் திரு.பாலசுப்பிரமணியம் காலமாகியதால், பிரதித் தலைவராகவிருந்த திரு.வி.கயிலாசபிள்ளை தலைமைப் பொறுப்பேற்று தொடர்ந்து இருதசாப்த காலம் அதாவது 2012 டிசெம்பர் மாதம் வரை மாமன்றத்தை சிறப்பாக வழிநடத்திச் சென்றதுடன், தொடர்ந்து இறக்கும்வரை மாமன்ற அறங்காவலர் சபையின் தலைவராகவிருந்து பணியாற்றியிருப்பதும் பெருமைக்குரிய வகையில் பதிவுசெய்யப்பட்டுள்ளது.

திரு.கயிலாசபிள்ளை அவர்களுக்குப் பின் மாமன்றத் தலைவராகப் பொறுப்பேற்றுக் கொண்ட திரு.கந்தையா நீலகண்டன் அவர்கள் மறைந்து ஓராண்டு நிறைவேற்றுவதை நினைவு கூருவதுடன், கடந்த 2016ஆம் ஆண்டு வெளியாகிய மாமன்ற வைரவிழா மலரில் அவர் எழுதியிருப்பதை இங்கு நினைவுபடுத்துவதும் பொருத்தமாகவிருக்கும்.

“நானையமும் பொறுமையும் திரு.கயிலாசபிள்ளை அவர்களது அணிகலன்கள். நல்ல தலைவர் இருக்கிறார், பயப்படத் தேவையில்லை என்று பலவிடயங்களில் துணிந்து செயற்பட்டேன். வேதனைகளும் சோதனைகளும் எங்கள் உடன் பிறப்புக்களை வருத்திய வேளை, அவர்களுக்கு நிவாரணம் வழங்க வழிவகுத்த பெருமனம் படைத்த மனிதர் இவர். மனிதநேய நிதியத்தை பல நாடுகளிலும் நிறுவி நிதி சேர்த்து மாமன்றத்தின் பணப்பலத்தையும் வளர்த்துத் தந்தவர். மாமன்றக் கட்டடத் தின் ஒவ்வொரு கல்லூர் இவரது பெருமையைப் பேசும் என்பதற்கும் மேலாக, இவரின் தலைமையில் பல்வேறு உதவிகளைப் பெற்ற, இப்போது பல உலக நாடுகளில் பரந்து வாழும் சிறார்கள், மாணவர்கள், முதியோர்கள் உள்ளங்களில் எல்லாம் இவர் என்றும் வாழ்வார்’ என்கிறார் அமர்க்கந்தையா நீலகண்டன் அவர்கள்.

2009 ஆம் ஆண்டு திரு. கயிலாசபிள்ளை அவர்களின் பவளவிழாவையொட்டி, அப்போது மாமன்ற பொதுச் செயலாளராகவிருந்த அமரர் கந்தையா நீலகண்டன் அவர்கள் மாமன்றத்தின் சார்பாக “எல்லோரும் இன்புற்றிருக்க..” என்ற பெயரில் சிறப்பு மலரொன்றை வெளியிட்டு இருந்ததையும் இந்தச் சந்தர்ப்பத்தில் குறிப்பிடுவது அவசியமாகிறது. மனிதநேயர் விகயிலாசபிள்ளை அவர்களது தலைமையிலும், அவரது வழி காட்டவிலும் - மக்களின் துயரைப் போக்கும் வகையில் மாமன்ற சமூகநலப் பணிகள் தொடர்ந்து கொண்டிருந்த அந்தக் கால கட்டத்தில், அத்தகைய நற்பணிகளை எடுத்துச் சொல்லியிருந்ததுடன், வேறு நல்ல பல விடயங்களை உள்ளடக்கியதான் தொகுப்பு நூலாகவும் அதனை வடிவமைத்து மலர்க்கொட்டு, கயிலாசபிள்ளை ஜ்யாவை கெளரவப் படுத்தியிருந்தார் அமரர் நீலகண்டன் அவர்கள். பவளவிழா பாராட்டு வைபவத்தின் போதே (2009) நல்லை ஆதீஸம் இவருக்கு “மனிதநேயர்” என்ற பட்டத்தை வழங்கி கெளரவித்திருந்தமையும் குறிப்பிடத்தக்கது.

பவளவிழா பாராட்டு நிகழ்வின் போது “எல்லோரும் இன்புற்றிருக்க..” என்ற சிறப்பு மலரை ஆய்வு செய்து பேசிய செஞ்சொற்செல்வர் கலாநிதி ஆறு திருமுருகன் அவர்கள் குறிப்பிட்டிருப்பதையும் இங்கு நோக்குவது பொருத்தமானது.

“ஹரை நேசிக்கின்ற, உறவை நேசிக்கின்ற, பாரம்பரியத்தை நேசிக்கின்ற, உண்மையான தொண்டை மதிக்கின்ற இரு உள்ளங்களுக்கு இன்று இந்தப் போற்றுதல் விழா நடைபெறுகிறது. வள்ளுவர் சொன்னதுபோல, நாடு இன்னும் இவ்வளவு துன்பங்களுக்கிடையேயும் அழியாது இருக்கின்ற தென்றால், இங்கு வாழ்ந்து கொண்டிருக்கும் பண்புடையவர்களே நாட்டை இன்னும் அழியாது காப்பாற்றிக் கொண்டு இருக்கிறார்கள் என்றே சொல்லவேண்டும். அத்தகைய பண்புடையவர்களை பாராட்டவேண்டும் என்ற உலகின் கடமையேயே மாமன்றப் பொதுச் செயலாளர் அவர்கள் இந்த

விழாவின் ஊடாக ஏற்பாடு செய்து இந்த நூலை தொகுத் து வழங்கி இருக்கிறார்” என்று தெரிவித்திருந்தார்.

2004 ஆம் ஆண்டு கயிலாசபிள்ளை ஜ்யாவின் அகவை எண்பது நிறைவையொட்டி மற்றுமொரு காத்திரமான செயற்பாடாக “கயிலாஸ் ஆலம்” என்ற பெயரில் ஆங்கில மொழியிலான சிறப்பு மலரொன்றை அமரர் கந்தையா நீலகண்டன் அவர்கள் வெளியிட்டு கைலாஸ் ஜ்யாவை பெருமைப்படுத்தியிருந்ததையும் இங்கு குறிப்பிட்டுச் சொல்வது அவசியமாகிறது. ஜ்யாவின் வாழ்க்கைக் குறிப்பு, தொழிற் செயற்பாடுகள், சமய சமூகநல மனிதநேயப் பணிகளில் பங்களிப்பு முதலான தகவல் குறிப்புகளுடனும் படங்களுடனும் சேர்ந்த வகையில் “கயிலாஸ் ஆலம்” வடிவமைக்கப்பட்டிருந்தது சிறப்புக்குரியது. 2017 ஆம் ஆண்டு அமரர் கயிலாசபிள்ளை அவர்களது மறைவின் ஒருமாத நிறைவின்போது இந்து மாமன்ற வெளியீடான் “இந்து ஒளி” கயிலாஸ் ஆலம் - அஞ்சலி மலராக மலருவதற்கு அமரர் நீலகண்டன் அவர்கள் தனது முழுமையான பங்களிப்பை வழங்கியிருந்தார் என்பதையும் மறந்துவிட முடியாது.

ஒருவர் இறந்த பின் புகழப்படுவதை தவிர்த்து வாழும்போதே வாழ்த்தப்படவேண்டும் என்பதற்கு அமைய கயிலாசபிள்ளை ஜ்யா பொருத்தமான வேளையில் உரிய வகையில் பாராட்டிப் போற்றப்பட்டமையானது ஒரு முன்மாதிரியான செயற்பாடாகவே அமைத்திருப்பதையும் இங்கு கட்டிக் காட்டப்படவேண்டும்.

மென்மையாகவும் பண்பாகவும் பேசும் இயல்பு, அன்பாக அனைவரையும் அரவணைக்கும் தன்மை என்பன கயிலாசபிள்ளை ஜ்யாவின் மேலான குணாதிசயங்களாக திகழ்ந்திருக்கின்றன. இவர் அமைதியாகவிருந்து ஆற்றிய அரும்பணிகள் காலத்தால் மறக்கப்படமுடியாதவை.

ஜெனன் தினம் [19.01.2019]

சீர்காழி கோவந்தராஜன்

தமிழ் கர்நாடக இசைப் பாடகராகவும், திரைப்பட பின்னணிப் பாடகராகவும் பிரபலம்பெற்று விளங்கியவர் சீர்காழி எஸ்.கோவந்தராஜன் அவர்கள். இவர் 1933 ஜூன் வரி 19 ஆம் திகதி பிறந்தவர். சீர்காழியிலுள்ள வாணி விலாஸ் பாடசாலையில் ஆரம்பக் கல்வியையும், பின்னர் சென்னை இசைக் கல்லூரியிலும் பயின்றுள்ளார். பாடகராக மட்டுமல்ல நாடகம் மற்றும் திரைப்பட நடிகராகவும் விளங்கியவர். அழுத்தம் திருத்தமாகப் பாடுவதில் மிகத் திறமை கொண்டவர். ஏராளமான திரைப்பட மற்றும் பக்திப் பாடல்களைப் பாடியுள்ளார்.

1953 ஆம் ஆண்டு வெளிவந்த பொன்வயல் என்ற திரைப்படத்துக்கான “சிரிப்புத்தான் வருகுதையா...” என்று தொடங்கும் பாடலையே இவர் முதன்முதலாக பாடியிருக்கிறார். 1988 மார்ச் 24 ஆம் திகதியன்று காலமானார்.



நினைவுகளில் ஒரு முறை (18.02.2019)

ஆனுமைமக்க செயல்வீரர் அமர்ர் கந்தையா நீலகண்டன்

திரு.கந்தையா நீலகண்டன் அவர்கள் மறைந்து இம்மாதம் 18ஆம் திகதியன்று (18.02.2019) ஓராண்டு நிறைவெப்புகிறது. இவர் யாழ்க்கரணவாய் கிராமத்தைச் சேர்ந்தவர். தனது ஆரம்பக் கல்வியை கிராமத்துப் பாடசாலையிலும், இடைநிலைக் கல்வியை உடுப்பிட்டி அமெரிக்க மிஷன் பாடசாலையிலும், உயர் கல்வியை யாழ்ப்பாணம் இந்துக் கல்லூரியிலும் கற்று, பின்னர் இலங்கை சட்டக் கல்லூரியில் பயின்று ஒரு சட்டத்தரணியானார். சொந்தமாக ஒரு சட்ட நிறுவனத்தையும் நடத்தி வந்தவர்.

இவர் பல சமயம், பொதுநல நிறுவனங்களிலும் இணைந்திருந்ததுடன், பொறுப்பான பதவிகளையும் வகித்து காத்திரமான பணிகளை ஆற்றி வந்துள்ளார். இவரது சேவைக்கு மகுதமாக அகில இலங்கை இந்து மாமன்றத்தைக் குறிப்பிடலாம். 1970களில் இந்து மாமன்ற முகாமைப்

பேரவையில் உறுப்பினராக இணைந்து கொண்டதுடன் பிரதிச் செயலாளராகவும் பணியாற்றினார். 1990ஆம் ஆண்டு ஏப்ரல் மாதம் இந்து மாமன்ற பொதுச் செயலாளர் திரு.சச் சிதானந் தசிவம் அவர்களின் மறைவுக்குப் பின் திரு.நீலகண்டன் பொதுச் செயலாளராகப் பதவியேற்றார். 2012 டிசம்பர் மாதத் திலிருந்து மாமன்றத் தலைவராக தெரிவுசெய்யப்பட்டு, மறையும் வரை அதே பதவியிலிருந்தார். சமகாலத்தில் திருக்கேதீஸ்வர ஆலய திருப்பணி சபையின் தலைவராகவும், இந்து வித்தியா விருத்திச் சங்கத்தின் செயலாளராகவும் சேவையாற்றி வந்தவர். இவர் கடந்த வருடம் (2018) பெப்ரவரி 18ஆம் திகதியன்று காலமானார்.



நினைவுகளில் நீலகண்டன் ஜயா

ஆற்றல்மக்க தலைவரை கீர்ண்கே காண்போம்?

கலாந்தி ஆறு.திருமுருகன்

மண்ணில் சிலர் மகத் தானவர் களாக மினிர்கிறார்கள். நினைத்துப் பார்க்க முடியாத சில மனிதர்களை நாம் வாழ்வில் சந்திக்கின்றோம். அவர்களின் ஆற்றல், அறிவு, விவேகம், அங்கு, நற்பண்பு, அனைத்தும் உள்ளடங்கிய ஒருவரை காண்பது அரிது. இந்திலையில் என் வாழ்வில் மறக்கழுடியாத ஒருவராக விளங்கும் அமர்ர் கந்தையா நீலகண்டன் ஜயாவுடன் கடந்த இருபத்தொரு ஆண்டுகளாக பழகும் வாய்ப்பு எனக்கு கிடைத்தது. தினமும் தொலைபேசியில் உரையாடுவார். சொந்த விடயங்கள் பற்றியது அல்ல. என்றும் பொது விடயங்களை கருத்தில் கொண்டு அவரின் உரையாடல் அமையும்.

யானும் அவரும் உடன்பிறந்த சகோதரர்கள் போல் விளங்கினோம். அவர் மறைந்த பின்பு எனக்கு கொழும்புக்கு வருவதென்றால் மனக்கஷ்டமாக இருக்கிறது. யான் யாழ்ப்பாணத்திலிருந்து கொழும்புக்கு செல்லும்போது, பயணம் தொடங்கிய நேரம் முதல் அடிக்கடி தொலைபேசியில் தொடர்புகொள்வார். அது நடுநிசி நேரமாகவும் இருக்கலாம். கொழும்பில் யான் வந்து சேர்ந்ததும், அவரது வாகனம் யான் போகவேண்டிய இடங்களுக்கு கொண்டு செல்லும். இவற்றையெல்லாம் கடந்த பதினொரு மாதங்களாக

நீநீண்டது அகத்தால் அழுவேன். என் செய்வது? விதியை யாரால் வெல்ல முடியும்?

1997ஆம் ஆண்டு இந்து மாமன்றத்தின் தலைமை அலுவலகத்தில் ஒரு சிறிய சொற்பொழிவு, திரு.த.மனோகரன் அவர்களின் ஏற்பாட்டில் நடைபெற்றது. நீலகண்டன் ஜயாவைப் பற்றி ஏற்கனவே அறிந்திருந்தாலும் நேரில் கண்டது அன்றுதான். “நீங்கள் அடிக்கடி கொழும்பு வரவேண்டும், இந்து மாமன்றத்தில் இணைந்து கொள்ள வேண்டும்” என்ற வேண்டுகோளையும் அன்றைய தினம் விடுத்திருந்தார். தானாகவே என்ன மாமன்றத்தின் கொரவ உறுப்பினராக்கினார். இந்து மாமன்றத்தில் இணைந்தவுடன், எனது முதலாவது வேண்டுகோள் “வடபகுதி பிரச்சினைகளை நீங்கள் கருத்தில் கொள்ள வேண்டும்” என்பதாகும். அவ்வகையில் நல்லை திருஞானசம்பந்தர் ஆத்திரியிற்கு ஒரு கார் வாங்கி கொடுக்குமாறு வேண்டியேன். ஒரு சில மாதங்களிலேயே அந்த வேண்டுகோளை நிறைவேற்றும் வகையில், கொழும்பு - யாழ்ப்பாணம் தரைவழிப் பாதை தடைப்பட்டிருந்த நிலையில் கப்பல் மூலமாக காரை அனுப்பி வைத்தார். 1966ஆம் ஆண்டு ஆரம்பிக்கப்பட்ட நல்லை ஆத்திரியிற்கு சொந்த வாகனம் இல்லை என்ற குறையை இந்து

மாமன்றத்தின் ஊடாக நீக்கி வைத்தவர் நீலகண்டன் ஜயாதான்.

இவர், வடக்கில் குண்டுமழை பொழிந்தபோது துணிந்து குரல் கொடுத்தவர், கோயில்களில் தஞ்சமடையும் மக்களுக்கு இரக்கமின்றி குண்டு வீசுவது எவ்வகையில் நியாயம்? என ஆவேசமாக குரல் எழுப்பினார். அரசியல் வாதிகளைவிட, இவரது குரலுக்கு இலங்கையில் ஆட்சியிலிருந்த ஒவ்வொரு அரசாங்கமும் ஏதோ ஒருவகையில் மதிப்புச் செலுத்தியது. பொருளாதாரத் தடையின்போது யாழ். குடாநாட்டில் புற்றுநோயினால் வருந்தியவர்களுக்கு சஸ்டோஜன் பால்மா இல்லை என அறிவித்தேன். விசேட அனுமதி பெற்று பெருந்தோகை சஸ்டோஜன் பால்மா பைக்கற்றுக்களை அனுப்பி வைத்தார். அது நோயாளர்களுக்கு ஆறுதல் தரக் கூடியதாக இருந்தது. யாழ். மக்கள் நோய்வாய்ப்படும்போது, அவர்களை மேலதிக சிகிச்சைக்காக அவசரமாக கொழும்புக்கு அனுப்பி வைப்பதற்கு அம்புலன்ஸ் வண்டி இல்லை என கொழும்பில் ஒரு கூட்டத்தில் பேசினேன். புதிய அம்புலன்ஸ் வண்டியை வாங்கி, திருக்கேத்ஸ்வரம் ஆலய வீதியில் வைத்து என்னிடம் கையளித்தார். வடக்கில் இந்து மாமன்ற பிராந்திய நிலையம் அமைக்கப்படவேண்டும் என வலியுறுத்தினேன். மூன்று மாடிகளுடன் கட்டடம் அமைப்பதற்கான ஏற்பாடுகளைச் செய்தார். 2008ஆம் ஆண்டு யாழ். நல்லூர் பிரதேசத்தில் இந்து மாமன்றத்தின் பிராந்திய நிலையம் தோற்றம் பெற்றது. “கீரிமலையிலிருந்த பதினொரு மடங்கள் அழிக்கப்பட்டுவிட்டன. சைவமக்களின் புண்ணிய ஷேத்திரமான கீரிமலை காப்பாற்றப்படவேண்டும் உதவுங்கள்” என வேண்டுகோள் விடுத்தேன். கயிலாசபிள்ளை ஜயா அவர்களும், நீலகண்டன் ஜயா அவர்களும் தம்பதிகளாக கீரிமலைக்கு வந்தனர். ஓராண்டில் இரு மாடிக் கட்டடம் கீரிமலையில் எழுந்து நின்றது.

மனிதநேய அமைப்பின் சார்பாக, அதன் ஸ்தாபகர் கயிலாசபிள்ளை ஜயா அவர்களும் கெளரவ செயலாளர் நீலகண்டன் ஜயா அவர்களும் சிவபூரி பாடசாலைக்கும், சிவபூரி முதியோர் இல்லத்திற்கும் வழங்கத் தொடங்கிய உதவிகள் கடந்த பன்னிரண்டு ஆண்டுகளாக மாதாந்தம் தொடர்ந்தும் கிடைத்து வருகின்றன. யாழ். குடாநாட்டிலுள்ள அற நெறிப் பாடசாலை மாணவர்களுக்கு அப்பியாசப் புத்தகங்கள் கேட்டேன். ஆயிரமாயிரமாக தொடர்ந்து அனுப்பிவைத்தார். இந்து மாமன்ற நல்லூர் அலுவலகத்தில் இந்து ஆராய்ச்சி நூல் நிலையம் அமையவேண்டும் என வேண்டினேன். வண்டன் திரு.சிவகந்தரம் அவர்களின் உதவியைப் பெற்று பல இலட்சம் ரூபா பெறுமதியான நூல்களை ஆராய்ச்சி நிலையத்திற்கு

அனுப்பிவைத்தார். எதைக் கேட்டாலும் இம்மனிதன் இல்லை என்று சொல்வதில்லை. ஏழைகளின் கண்ணிரைத் துடைப்பது இவருக்கு நிகர் இவரே.

நீலகண்டன் ஜயா தெல்லிப்பழை துர்க்காதேவி தேவஸ்தானத்தின் வளர்ச்சிக்கு பல வருடங்களாக உதவி வந்துள்ளார். சிவத்தமிழ்ச்செல்வி அன்னைமீது எல்லையற்ற பக்தி கொண்டவர். அன்னை மறைந்தபோது கொழும்பில் விசேட பிரார்த்தனைக் கூட்டத்தை நடாத்தி சிறப்பு மலர் வெளியிட்டவர். அம்மையாரது மறைவின் 31ஆவது நாளன்று இந்து ஒளி சிறப்பு மலரின் பிரதிகளை விமானம் மூலமாக அனுப்பிவைத்து யாழ். மக்களுக்கு இலவசமாக வழங்குவதற்கு ஏற்பாடு செய்தவர். இதற்கும் மேலாக ஓராண்டு நிறைவின்போது ‘தெய்வத்திருமகளின் வாழ்வும் பணிகளும்’ என்ற பெயரில் தொகுப்பு நூலெலான் றை மாமன்றத் தின் சார்பாக வெளியிட்டிருக்கிறார். சிவத்தமிழ்ச்செல்வியின் முழு மையான ஆராய்ச்சி நூலெலான் றை வெளியிடுவதற்கு ஏற்பாடு செய்தார். யாழ்.பல்கலைக்கழக இந்து நாகரிக விரிவுரையாளர் திரு.செல்வ மனோகரன் ஊடாக சிவத்தமிழ்ச்செல்வியின் பணிகள் பற்றிய ஆய்வினைச் செய்வித்து, அதனை நூலாக வெளியிட்டு உதவினார். சிவத்தமிழ்ச்செல்வி அன்னையின் உருவச்சிலையை துர்க்காதேவி தேவஸ்தானத்து வீதியில் அமைப்பித்து, அவரே திறந்து வைத்தார். சிலைக்கான முழுச்செலவையும் தன் சொந்த நிதியிலிருந்து வழங்கி உதவினார்.

யாழ். கொழும்புத்துறையில் ஹம்சிகா என்ற சிறுமி இருதயத்தில் துவாரம் காரணமாக அவதியற்று உதவிகோரி என்னிடம் வந்தார். அவரது வேண்டுகோளை ஜயாவிடம் சமர்ப்பித்தேன். அந்தப் பிள்ளையை கொழும்புக்கு அழைத்து பல இலட்சம் ரூபா செலவில் சத்திரிசிகிச்சை செய்வித்து உயிர் தப்புவதற்கு வழி செய்தார். இப்பொழுது அந்தப் பிள்ளை உயர்தர வகுப்பு மாணவியாக பிரபல கல்லூரியில் கல்வி கற்று வருகிறார்.

முறிகண்டி கோயிலுக்கு அருகிலிருந்த அரசு காணியோன் றை ஒட்டுச்சுடான் பிரதேச செயலகத் திற்கு விண்ணப்பித்து பெற்றுக் கொண்டேன். அதில் இந்து மாமன்ற வன்னிப் பிராந்திய நிலையத்தை அமைக்குமாறு நீலகண்டன் ஜயாவிடம் வேண்டுகோள் விடுத்தேன். அப்பிராந்திய நிலையத்தில் சரவணப்பொய்கை போல தடாகம் கட்டி, 32 அடி உயரமான முருகப் பெருமான் திருவருவச் சிலை நிறுவி சிற்றுண்டிச்சாலையும், நவீன வசதிகளுடன் மலசல கூடமும் உருவாக்கப்பட வேண்டும் என நீலகண்டன் ஜயா ஆசைப்பட்டார். அவரது ஆசை நிறைவேறும் வேளையில், அவர் இல்லையே என்பது வருத்தமாக உள்ளது.

யாழ்.பல்கலைக்கழகத்திலுள்ள உயர் அதிகார சபையான பல்கலைக்கழக பேரவையில் இந்து பிரதிநிதித்துவம் இருக்க வேண்டும் என்பதற்காக பேரவை உறுப்பினராக நியமனம் பெற்று, தரைவழி போக்குவரத்து நிறுத்தப்பட்டிருந்த அன்றைய காலப்பகுதியில் பேரவைக் கூட்டங்களுக்கு விமானம் மூலமாக வந்துபோனார். தனக்கு யாழ்ப்பானம் வந்துபோக முடியாத நிலையில், பல்கலைக்கழக பேரவையில் இந்து பிரதிநிதித்துவமாக என்ன நியமனம் செய்யுமாறு உரியவர்களுக்கு விண்ணப்பித்தார். அவரது வேண்டுகோளின்படி பல வருடங்களாக யான் பல்கலைக்கழகப் பேரவையில் அங்கம்வகிக்கும் வாய்ப்பு கிடைத்துள்ளது.

யாழ்.பல்கலைக்கழக பட்டமளிப்பு விழாவின் போது குடை, கொடி, ஆலவட்டம் பிடிக்கும் பாரம் பரிய தமிழ் ப் பண்பாட்டு மரபு கைவிடப்பட்டிருப்பதை நீலகண்டன் ஜயாவுக்கு மனவருத்தத்துடன் அறிவித்தேன். பல்கலைக்கழக சமூகத்தை வன்மையாகக் கண்டித்தார். அடுத்துவரும் பட்டமளிப்பு விழாவுக்கு குடை, கொடி, ஆலவட்டத்தை பிடிக்கும் ஏற்பாட்டை இந்து மாமன்றம் பொறுப்பெடுத்து மேற்கொள்ளவேண்டும் என யான் வேண்டுகோள் விடுத்தேன். அன்றிலிருந்து இன்றுவரை அந்த வேண்டுகோளை நிறைவேற்றும் வகையில் ஜயா அவர்கள் செய்த உதவியை என்றுமே மறக்க முடியாது.

எனது அகவை ஜம்பது நிறைவின்போது மாமன்றத்தின் சார்பாக சிறியேனுக்கு கொழும்பிலும் யாழ்ப்பாணத்திலும் ஜயா அவர்கள் விழா எடுத்து கொள்வித்தார்கள். இலங்கையின் பல பாகங்களிலும் நடைபெற்ற மாமன்ற நிகழ்வுகளுக்கு என்னை அழைத்து கொரவப்படுத்தி இருக்கிறார். ஸண்டன், அவுஸ்திரேலியா, இந்தியா, மலேசியா போன்ற நாடுகளில் ஜயாவுடன் பல நிகழ்ச்சிகளில் கலந்துகொள்ளும் வாய்ப்பு எனக்கு கிட்டியது. பெற்ற பிள்ளைபோல் என்னைக் கவனித்தார். ஜம்பது வயதில் அரசு சேவையிலிருந்து யான் ஒய்வுபெற்றபோது அஞ்சேல் என உதவினார். மனிதநேய அமைப்பின் உடாக எனது தேவையைப் பூர்த்தி செய்தார். ஒய்வுத்தியம் இன்றி முழுநேரத் தொண்டனாக சேவை செய்யும் உங்களுக்கு எங்களாலான உதவியை நாங்கள் செய்ய வேண்டியது கடமை என்று வலியுறுத்தி உதவினார்.

நீலகண்டன் ஜயாவின் அலுவலகத்தில் எனது வெளிநாட்டு பயண அலுவலகளை கவனித்துக் கொள்வதற்கு ஏற்பாடு செய்வார். ஜயாவின் புதல்வர்கள், தந்தையைப் போல என்ன நேசிப்பார்கள். இளைய மகன் பிரணவன் நீலகண்டன் அவர்களை எனது பயண ஒழுங்கு கடிதங்கள்

யாவற்றையும் தயாரிக்குமாறு பணிப்பார். பல தடவைகள் எனது பயணத்துக்கான செலவுகளையும் தானே பொறுப்பேற்றுள்ளார்.

ஆன் மீகச் சுடர் ரிஷி தொண் டுநாதன் சுவாமிகளை ஜயாவுக்கு யான் அறிமுகம் செய்து வைத்தேன். அவரையும் தன் உடன் பிறப்பு போல என்றும் நேசித்து வந்துள்ளார். மாதந் தோறும் தெல்லிப்பழை மகளிர் இல்லப் பிள்ளைகளின் பிறந்தநாள் நிகழ்வுக்காக தலா 15000 ரூபாவை தவறாது அனுப்பி வைப்பார். ஜயாவும், அவரது துணைவியார் திருமதி சசிதேவி நீலகண்டன் அவர்களும் மகளிர் இல்லப் பிள்ளைகள் மீது மிகுந்த பற்று வைத்திருந்தனர். யாழ்ப்பானம் வரும்போது இல்லப் பிள்ளைகளைப் பார்ப்பதற்கு வருகை தருவார்கள். அவுஸ்திரேலியாவில் வசித்து வரும் ஜயாவின் உற்ற நண்பன் சட்டத்தரணி சிவானந்தன் அவர்களை சிவத்தமிழ்ச்செல்வி அம்மையாருக்கு அறிமுகம் செய்து வைத்தார். அதன் பயனாக அபயகரம் என்ற அமைப்பின் ஊடாக திரு.சிவானந்தன் அவர்கள் கடந்த 27 ஆண்டுகளாக மகளிர் இல்லத்துக்கு உதவி வருகிறார்.

நல்லை திருஞானசம்பந்தர் ஆதீனம் பழைய கட்டடத்தில் இயங்குவது கண்டு, ஸண்டன் அஸ்பர்கள் உதவுவதற்கு முன்வந்தபோது இந்து மாமன்றத்தின் ஊடாக அப்பொறுப்பை ஏற்று, இன்று ஆதீனம் முன்று மாடிக் கட்டடமாக எழில்மிகு தோற்றத்துடன் காட்சியளிப்பதற்கு ஜயா அவர்கள் ஆற்றிய பணி போற்றுதற்குரியது. ஆதீனத்திற்கு ஆலோசனை சபையைச் சட்டர்தியாக நிறுவிய பெருமை இவரைச் சாரும்.

சிவபூமி அறக்கட்டளையை பாராளுமன்ற சட்டத்திடங்களுக்கு அமைய அங்கீகாரம் பெற்ற நிறுவனமாக பதிவுசெய்யப்படுவதற்கு ஜயா அவர்கள் பெரு முயற்சி எடுத்தார். தனது சொந்தச் செலவிலேயே சகல ஆவணங்களையும் ஒழுங்குபடுத்தி சட்ட அங்கீகாரம் பெற்றுத் தந்தமையை என்றுமே மறக்கமுடியாது.

என் சிந்தைக்கு எட்டிய சில குறிப்புகளை இங்கு தந்துள்ளேன். எனினும் இந்தப் பெரிய மனிதன் சாதித்த சாதனைகளை எழுதி முடிக்க இயலாது. திருக்கேதீஸ்வரம் ஆலயம் இன்று கருங்கற் கோயிலாக மாற்றம் பெறுவதற்கு அமர்ர கயிலாசபிள்ளை ஜயா அவர்களும், அமர்ர நீலகண்டன் ஜயா அவர்களும் எடுத்துக்கொண்ட மாபெரும் முயற்சிகளை ஈழத்து இந்து மக்கள் என்றும் மறக்கக் கூடாது. இந்திய தூதுவர்களோடு தனது ஆளுமையால் உரையாடி ஜயா சாதித்த சாதனைகள் திருக்கேதீஸ்வர சரித்திரத்தில் பதியப்பட வேண்டும்.

இந்தியாவின் முன்னாள் ஜனாதிபதி அப்துல் கலாம் அவர்களின் யாழ்.விஜயத்தின் போது யாழ்.இந்துக் கல்லூரியிலும் உரையாற்ற வேண்டும் என்ற வேண்டுகோளை நீலகண்டன் ஜயாவிடம் முன்வைத்தேன். ஜயா அவர்கள் பெருமுயற்சி செய்து முன்னாள் ஜனாதிபதியை அங்கு பேசுவதற்கு ஏற்பாடு செய்தார். இந்தியப் பிரதமர் நரேந்திரமோடி அவர்களின் யாழ்.விஜயம் தொடர்பில் இந்திய தூதுவர்களோடு உரையாடி, கீர்மலையை இந்தியப் பிரதமர் தசிசிக்க வைத்தார். புனித பாப்பரசரின் இலங்கை விஜயம் தொடர்பான ஏற்பாடுகளை அரசாங்கம் மேற்கொண்டபோது, நல்லை ஆத்தீன் சுவாமிகள் பாப்பரசரின் வரவேற்பு நிகழ்வில் பங்குபெறச் செய்ததுடன், இந்து சம்பிரதாயங்களுக்கு அமைய பாப்பரசருக்கு பொன்னாடை போர்த்திக் கொரவிக்கவும் ஆவன செய்தார். இதுவிடயத்தில் ஜயா அவர்கள் கையாண்ட நெறிமுறை வேறு எவராலும் நினைத்துப் பார்க்க முடியாது.

நீலகண்டன் ஜயா எம்.மை விட்டுப் பிரிந்துவிட்டார். அவரது இடைவெளியை யாராலும் நிரப்ப முடியாது. அவரது இறுதிச் சடங்கின்போது இலங்கையின் இந்நாள் ஜனாதிபதி, முன்னாள் ஜனாதிபதிகள் உட்பட சகல அரசியல் தலைவர்கள், தூதுவர்கள், பிரமுகர்கள் என நூற்றுக் கணக்கானவர்கள் தலைநகரில் ஒன்று கூடினர்.

துப்பக் கடை

பல நீலகண்டையடைய ஒறைவன்

வெளியே சென்று திரும்பிய ஒருவன், ‘மரத்தடியில் அழகான செந்திறப் பிராணியைக் கண்டேன்’ என்று சொன்னான். வேறொருவனோ, ‘நான் உனக்கு முன்பே அந்த மரத்தடிக்குச் சென்றிருந்தேன். அது சிவப்பு நிறமாகவா இருக்கிறது, பச்சை நிறத்தில் இருந்ததை என் இரு கண்களால் கண்டேன்!’ என்று தெரிவித்தான். மற்றொருவன், ‘உங்களுக்கெல்லாம் முன்னதாகவே நான் அங்கே சென்று வந்தேன். அந்தப் பிராணியை நானும் பார்த்தேன். அது சிவப்பாகவும் இல்லை, பச்சையாகவும் இல்லை; நீலநிறமாக இருந்ததை என் கண்களால் கண்டேன்’ என்று கூறினான். மேலும் அங்கிருந்த இருவர், ‘அது மஞ்சள் நிறத்தில் இருந்தது’ என்றும், ‘சாம்பல் நிறத்தில் இருந்தது’ என்றும் கூறினார்கள். இதுபோலவே பல்வேறு

யார் எப்போதும் கடவுள் நீணப்பில் இருக்கிறானே அவன்தான் அவர் என்ன உருவத்தை உடையவர் என்பதை அறிய முடியும். அவர் பல உருவங்களில் காட்சியளீக்கிறார், பல நீலகண்டையில் காட்சியளீப்பார்.அவர் குணங்கள் உடையவர், அதேவேளையில் குணங்கள் அற்றவர் என்பதை அவனே அறிவான். பச்சோந்தி பல நீரம் கொண்டது, நீரம் அற்றதும்கூட என்பதை மரத்தடியில் இருப்பவனே அறிவான். மற்றவர்கள் வாதமும் சண்டையும் இட்டு துண்பத்தை அடைகின்றனர்.

(நன்றி : ஸ்ரீ ராமகிருஷ்ணர் சொன்ன கடைகள்)

ஜயாவின் பூதவுடல் அக்கினியில் சங்கமமானபோது ஒரு சிங்களப் பெண்மணி கண்ணர் மலகிய வண்ணம் அந்த இடத்திற்கு சமீபமாக நின்றதைக் காண முடிந்தது. அவர் யார் எனப் பார்த்தபோது, இலங்கையின் புகழ்பூத முன்னாள் பிரதம நீதியரசர் விராணி பண்டாரநாயக்க என தெரிந்தது. நெற்றியில் விழுதி, காதில் பூ, கறுப்பு நிற மேலங்கியுடன் திருமதி விராணி பண்டாரநாயக்க அவர்களது வழக்கு விசாரணைக்கு நீலகண்டன் ஜயா துணிவோடு நீதிமன்றம் சென்ற காட்சியை அப்போது சகல ஊடகங்களும் வெளிப்படுத்தியிருந்தன.

எதற்கும் அஞ்சாத சிங்கமாக விளங்கிய ஜயா அவர்கள், அமெரிக் கா ஹவாயிலிருந்து வருகைதந்திருந்த சுவாமிகளை வரவேற்பதற்கான பெரும் ஏற்பாடுகளைச் செய்துவிட்டு ஆடைமாற்றிக் கொண்டு வருகிறேன் என புறப்பட்டவர், மண்டபத் திற்கு வராமல் விண்ணகத் திற்கு விரைந்துவிட்டார்.

நீலகண்டன் ஜயாவின் பிரிவால், அவரது குடும்பம் மட்டுமல்ல, இலங்கை வாழ் இந்துக்கள் அனைவருமே பேரிழப்பை சந்தித்துவிட்டார்கள். இனிமேல் இப்படி ஒரு தலைவனை நாம் எங்கே காண்போம்? ஒயாது, உறவுகாது ஒப்பற்ற தொண்டாற்றிய ஜயாவை இனி எப்பிறப்பில் சந்திக்க முடியும்?

நிறங்கள். இறுதியில் சச்சரவு எழுந்தது. ‘நான் கண்டதுதான் சரியானது’ என்று ஒவ்வொருவருமே நினைத்தார்கள். அவர்களுடைய சண்டையைக் கவனித்துக் கொண்டிருந்த ஒருவன் அவர்களிடம், விஷயம் என்ன? என்று கேட்டான். அவர்கள் கூறிய விவரங்களைக் கேட்டுவிட்டு, ‘நான் அந்த மரத்தடியிலேயே வசித்து வருகிறேன். அந்தப் பிராணி எதுவென்று எனக்குப் புரிகிறது. நீங்கள் ஒவ்வொருவரும் என்னென்ன சொன்னிருக்களோ அவை யாவுமே உண்மைதான். அது ஒரு பச்சோந்தி. ஒரு சமயம் பச்சையாக இருக்கும், மற்றொரு சமயம் நீலமாக இருக்கும். பல்வேறு நிறங்களுடன் அது இருக்கும். சிலவேளைகளில் அது எந்த நிறமும் இல்லாமல் நிர்க்குணமாக இருந்ததையும் நான் பார்த்திருக்கிறேன்.’ என்று விளக்கினான்.

சிறுகுறிப்பு

பிரத்தானிய அரசியல்வாத் சேர் வின்ஸ்டன் சேர்ச்சல்

சேர் வின்ஸ்டன் லியோநார்ட் ஸ்பென்சர் சேர்ச்சில் என்ற முழுப்பெயர் கொண்ட இவர், பிரித்தானிய அரசியல் வாதிகளில் மிக முக்கியமானவராவார். ஜக்கிய இராச்சியத்தில் 1940 முதல் 1945 வரையும் மீண்டும் 1951 முதல் 1955 வரையும் பிரதமராக பதவி வகித்த சேர்ச்சில் இரண்டாம் உலகப்போரில் ஜக்கிய இராச்சியத்தின் பெருமையை உலகுக்கு உணர்த்தியவராக கருதப்படுகிறார்.

சேர்ச்சில் மிகச்சிறந்த பேச்சாளர், பிரத்தானிய இராணுவத்தின் அதிகாரி, வரலாற்றியலாளர், எழுத்திற்காக நோபல் பரிசு பெற்றவர். போர்தந்திரமிக்கவர் என்பதை இராணுவத்தில் பணிபுரிந்தபோது நிரூபித்தவர். முதலாம் உலகப்போரில் பிரத்தானியா போர்புரிந்த ஆலை படைப்பிரிவுக்குத் தலைமை தாங்கி அதன் வெற்றியில் பங்கு கொண்டார். திடீரென தோன்றிய இரண்டாம் உலகப் போரின்போது முதல் கோமகனின் கப்பற்படைத் தலைவராக மே 10, 1940 அன்று நியமிக்கப்பட்டார். 1945 ஜூலை மாதம் வரை பதவியிலிருந்தார். அதனைத் தொடர்ந்து ஜக்கிய இராச்சியத்தின் பிரதமராகப் பதவியேற்றார்.

1945இல் நடந்த தேர்தலில் தோல்வியற்றால் எதிர்க்கட்சித் தலைவராகப் பதவி வகித்தார். மீண்டும் 1951 தேர்தலில் வெற்றி பெற்று பிரதமரானார். 1955இல் ஓய்வு பெறும் வரை பதவியில் தொடர்ந்தார்.



இலக்கியத் திற் காக நோபல் பரிசு பெற்ற ஒரே பிரத்தானியப் பிரதமர் என்பதுடன், ஜக்கிய அமெரிக்காவின் கெளரவு குடியுரிமை வழங்கப்பட்ட இரண்டாவது நபரும் இவரேயாவார். வின்ஸ்டன் சேர்ச்சில் மிகச் சிறந்த பேச்சாளர்களில் ஒருவர். இவர் உரையாற்றும் முன்னர் பேசப்போகும் விடயங்களை பயிற்சி எடுத்துக் கொண்டே பேசும் பழக்கம் உள்ளவர். இவர் ஆற்றிய உரைகளில் சில மேற்கோள்களாகக் காட்டப்படுவது உண்டு. அதில் ஒன்று கீழே தரப்பட்டுள்ளது.

“கடவில் போரிடுவோம், விண்ணில் போரிடுவோம், மலைகளிலும் குன்றுகளிலும் போரிடுவோம், பள்ளத்தாக்குகளிலும், அகழிகளிலும் போரிடுவோம், தெருக்களில் போரிடுவோம், சந்துக்குச்சந்து வீட்டுக்கு வீடு போரிடுவோம். ஆனால் ஒருபோதும் சரணாகதி அடையமாட்டோம்”

சிவபுமி பத்திரிகைக்கு ஒரு மடல்

மகா சிவபுமி கண்ட மகா சிவபுமி மாதா

“என்னை இறைவன் படைத்தனன் தன்னை நன்றாக தமிழ்செய்யும் மாரே” என்பது திருமூலர் சொன்ன வாக்கு.

இற்றைக்கு மூவாயிரம் ஆண்டுகளுக்கு முன் திருமந்திரம் என்ற தமிழ் வேத நூலாசான் திருமூல நாயனார் அருளிச் செய்த திருமந்திரம் என்ற நூலில் ஈழமணித் திருநாட்டின் சிறப்பைக் கண்டு அதற்கு அடைமொழியாக ‘சிவபுமி’ என்ற பெயரை உலகிற்கு வெளிப்படுத்தினார். இது சிவ சமயத்திற்கும் செந்தமிழுக்கும் கிடைத்த பெரும் பேராகும். பொதுவாக ஈழமணித் திருநாடு சிவபுமி என்று கூறினாலும் அதன் சிரமாக விளங்குவது யாழ்ப்பாண தீபகற்பமாகும். ஏனெனில் நல்லை நகர் ஆறுமுகநாவலரின் தமிழ் சைவ சமய பாரம்பரிய மரபிலே பற்பல தமிழ் சமய அறிஞர்கள் தமிழ் இலக்கிய இலக்கண நூல்களை எல்லாம் மரபு தவறாது கற்று மொழித்திறன் முட்டறுத்து இயல், இசை, நாடகம் என்ற முத்தமிழழையும் செழிப்புற கற்பிக்கும் திறமை யாழ்ப்பாணத்திற்கே உரித்தாகும்.

சங்க கால இலக்கியங்களிலே முதற் சங்கம் இடைச்சங்கம் கடைச்சங்கம் என்று முன்று பழைய சங்கங்கள் ஆட்சி புரிந்ததாக வரலாறு கூறுகின்றது. அதில் முதற் சங்கத் தின் தலைவராக சிவபெருமானும், இடைச் சங்கத்தில் முருகனும், கடைச் சங்கத்தில் அகத்திய முனிவரோடு ஒளவையாறும் தலைமை செய்ததாக வரலாறு உண்டு. அந்த வகையில் சிவபெருமான் தலைமையில் திருமூலநாயனாரும் வாழ்ந்திருக்கலாம் என்று நினைக்கின்றேன்.

எனவே இப்படிப்பட்ட ஆத்மீக சமய தமிழ் வளர்ச்சிக்காக ‘சிவபுமி’ என்ற பத்திரிகையை உருவாக்கி தமிழ் உலகிற்கு அறிமுகம் செய்கின்ற பெருமை இந்தப் பத்திரிகை ஆசிரியர் குழுவினரையே சாரும். கன்னித் தமிழுக்கும் சைவ சமயத்திற்கும் முதலும் முடிவுமில்லாத இறைவனை வாழ்த்தி வணங்கி எனது இந்தக் கருத்துரையை நிறைவு செய்கின்றேன்.

- ஜி.ஜி.கன்கநாயகம்

நல்லூர் சுவாமி ஞானப்பிரகாசர்

யாழ்ப்பாணத்தை ஆட்சிப்பிரிந்த மன்னர்களுள் ஒருவரான ஆறாவது பராராச சேகரனின் வழித்தோற்றலான இராசஸ்திங்கம் சாமிநாதப்பிள்ளை, தங்கமுத்து தம்பதியினரின் மகனாக 30.08.1875 அன்று பிறந்தவர் சுவாமி ஞானப்பிரகாசர். இவரது இயற்பெயர் வைத்திலிங்கம் என்பதாகும். இவருக்கு ஐந்து வயதாக இருந்தபோது தந்தை காலமானார். இளம் விதவையான தங்கமுத்து அம்மையார் உறவினர்களின் விருப்பத்துடன் கத்தோலிக்கரான தம்பிழுத்துப்பிள்ளை என்பவரை மறுமணம் புரிந்தார். இதனால் மகனுக்கு ஞானப்பிரகாசர் என்ற பெயர் குட்டப்பட்டது. தாயும் மகனும் ஞானஸ்நான் திருவருட்சாதனத்தைப் பெற்று கத்தோலிக்க மதத்தைத் தழுவினர். அச்சுவேலியில் அமைந்திருந்த அமெரிக்க மின்ன் ஆங்கிலப் பாடசாலை ஒன்றில் தொடக்கக் கல்வியைக் கற்ற ஞானப்பிரகாசர் யாழ். புனித பத்திரிசியார் கல்லூரியில் உயர் கல்வி பயின்றார்.

1893ஆம் ஆண்டு தனது பதினெட்டாவது வயதில் தொடர்வண்டித் துறையில் எழுதுவினைஞர் தேர்வில் முதலாவதாகத் தேறி மூன்று ஆண்டுகள் பணியாற்றினார். பின்னர் இறை பணிக்கென தம்மை அர்ப்பணித்து யாழ். குரு மடத்தில் சேர்ந்து கொண்டார். 01.12.1901 அன்று குருவானவராக திருநிலைப்படுத்தப்பட்டார்.

யாழ்.புனித பத்திரிசியார் கல்லூரியில் கற்ற தமிழும் ஆங்கிலமும், எழுதுவினைஞராக கடமையாற்றியபோது கற்ற சிங்களமும், யாழ். குருமடத்தில் கற்ற இலத்தீன், பிரெஞ்சு என்பனவும் அவரை பல மொழிகளையும் கற்றிடத் தாண்டியது. மொழிகளுக்கிடையே ஒருவகைத் தொடர்பு இருப்பதைக் கண்டுணர்ந்த அவர், வேறு பல மொழிகளையும் கற்றுப் புலமை பெற்றார்.

இறை அர்ப்பணிப்புச் சேவையில் முதல் பங்காக ஊர்காவற்துறையில் பணியாற்றினார். முதன் முறையாக அங்கு நூல் நிலையம் ஒன்றை

நக்க்கரை நினைவுகள் கஷ்டத் தொல்லை வெளியீடு வீழு

ஜேரமனிவாழ் கவிஞர் தமிழ்மணி திருமதி நகுலா சிவநாதன் அவர்களின் நதிக்கரை நிகழ்வுகள் கவிதைநூல் வெளியீட்டு வீழு இம்மாதம் 16ஆம் திகதி காலை 9.00மணிமுதல் தாவடி இந்து தமிழ்க் கலவன் பாடசாலையில் நடைபெறவிருக்கிறது.

பேராசிரியர் க.தேவராஜா தலைமையில் இடம் பெறும் இந்த நிகழ் வின் போது யாழ்.பல்கலைக்கழக தமிழ்த்துறை சிரேஷ்ட விரிவுரையாளர் திரு.ச.குமரன் நூலின் வெளியீட்டுரையை நிகழ்த்துவார்.

ஒருவாக்கி மக்களிடையே படிக்கும் ஆர் வத்தை ஏற்படுத்தினார். மறை நூல்களை இரவலாகக் கொடுத்து மீண்டும் பெற்றுக் கொள் ஞம் நடை முறையைச் செயற்படுத்தினார். ஜம் பதுக்கும் மேற்பட்ட நூல்களைத் தாமே இயற்றி முப்பதுக்கும் மேற்பட்ட நூல்களை அச்சேற்றினார். ‘சொற்பிறப்பு ஒப்பியல் அகர வரிசை’ என்ற பெயரில் இவர் வெளியிட்ட தமிழ் ஒப்பியல் அகராதி சிறந்த நூலாகும்.



நல்லூரில் புனித சவேரியார் ஆலயத்தைக் கட்டியெழுப்பி பல ஆண்டுகள் பணியாற்றினார். அதனால் நல்லூர் சுவாமி ஞானப்பிரகாசர் என அழைக்கப்பட்டார்.

18ஆம் நூற்றாண்டில் வாழ்ந்த மயில்வாகனப் புலவர் என்பவரால் யாழ்ப்பாண வரலாற்றை எடுத்துரைக்கும் பொருட்டு எழுதப்பட்ட யாழ்ப்பாண வைபவமாலையில் தாம் கண்ட வரலாற்று முரண்பாடுகளை யாழ்ப்பாண வைபவ விமரிசனம் என்னும் நூலில் சுவாமி ஞானப்பிரகாசர் எடுத்துக் காட்டியுள்ளார்.

பன்மொழிப்புலமைமிக்க இவர், தமிழில் தொன் மையும், சிறப்பையும் உலகிற் கு எடுத்தியம்பியவர்களுள் ஒருவாகத் திகழ்ந்தார். இவர், 1947 ஜூவரி 22ஆம் திகதியன்று மறைந்தார்.

சுவாமி ஞானப்பிரகாசருக்கு மதிப்பளிக்கும் முகமாக இலங்கை அரசு அவரது படத்துடன் கூடிய அஞ்சல் முத்திரை ஒன்றும், சிறப்பு முதல் நாள் உறை ஒன்றையும் 1981மே 22இல் வெளியிட்டது. வழமையாக நினைவு முத்திரைகள் தலைநகர் கொழும்பிலேயே வெளியிடப்படும். ஆனால் இந்த முத்திரை ஞானப்பிரகாசரின் ஊரான யாழ்ப்பாணத்தில் வெளியிடப்பட்டது குறிப்பிடத் தக்கது.

கோண்டாவில் ஸ்ரீ சுவாமஹாகாள் அம்பாள் மகோற்சவம்

கோண்டாவில் கிழக்கு பொற்பதி வீதி அருள் மிகு சிவமஹாகாளி அம் பாள் தேவஸ்தானத்தின் வருடாந்த மகோற்சவம் இம்மாதம் 17ஆம் திகதி கொடியேற்றத்துடன் ஆரம்பமாகி நடைபெற்று வருகிறது.

எதிரவரும் 18ஆம் திகதி இரதோற்சவமும், மறுநாள் 19ஆம் திகதி தீர் தோற்சவமும் இடம்பெறவிருக்கிறது.

சுவத்துமழ் வத்தகர் சு.மகாலிங்கம் மறைவு

சிறந்த சமயச் சொற்பொழி வாளரும் சமய அறிஞருமான சிவத்தமிழ் வித்தகர் சிவ.மகாலிங்கம் அவர்கள் காலமானார். குப் பிளான் கிராமத் தைப் பிறப்பிடமாகக் கொண்ட இவர் குப் பிளான் விக் னேஸ் வராகல் லூரியில் ஆரம்பக்கல் வியையும் யாழ்.இந்துக் கல்லூரியில் உயர் கல்வியையும் கற்று பேராதனைப் பல்கலைக் கழகத் தில் பட்டப்படிப்பையும் மேற்கொண்டார்.



இவர் உருமிராய் இந்துக் கல்லூரியிலும், பின்னர் யாழ்.இந்துக் கல்லூரியிலும் ஆசிரியராகப் பணியாற்றியிருப்பதுடன், பின்னர் பலாலி ஆசிரிய பயிற்சிக் கலாசாலையில் விரிவுரையாளராகவும் இந்து சமய கலாசார அலுவல்கள் திணைக்களத்தில் உதவிப் பணிப்பாளராகவும் கடமையாற்றி ஒய்வு பெற்றவர்.

இவர் பல வருடங்களாக சமயச் சொற்பொழிவாற்றி மக்களின் நன்மதிப்பைப் பெற்றுள்ளார். இந்து நாகரிகம் பாடத்தை கற்பிப்பதில் மிகுந்த ஆற்றல் பெற்று விளங்கினார். பத்திரிகைகள், சஞ்சிகைகளில் பல சமயக் கட்டுரைகளை எழுதியிருப்பதுடன், சமய நூல்களையும் எழுதி வெளியிட்டுள்ளார்.

திருமுறைச் சௌல்வர் சு.ஏழுர்நாயகம் மறைவு

தெல்லிப்பழை துர்க்கா தேவி தேவஸ்தான் நிர்வாக சபையில் நீண்டகாலமாக உப பொருளாளராகப் பணியாற்றி வந்த திரு.க.ஏழுர்நாயகம் அவர்கள் காலமானார். சிறந்த சைவ ஆசார சீலராகத் திகழ்ந்த இவர், பல சமய சமூக நிறுவனங்களில் இணைந்து சேவை ஆற்றியிருப்பதுடன், திருமுறைப் பாடல்களை பண்ணோடு பாடுவதிலும் வல்லவராக விளங்கினார்.



இவர் தெல்லிப்பழை இந்து இளைஞர் சங்கத்தில் ஆரம்பகால உறுப்பினராகவிருந்து பல சிரமதானப் பணிகளை முன்னின்று ஆற்றியவர். அரசு உத்தியோகத் தராக சேவையாற்றிய இவர், ஓய்வுபெறும் காலத்தில் சுகாதாரத் திணைக்களத்தில் நிர்வாக உத்தியோகத் தராக பணிபரிந்தார்.

தெல்லிப்பழை மகாஜனக் கல்லூரியின் மாணவனாக இருந்தவேளையில் ஆசிரியர் கதிரேசுபிள்ளை அவர்களின் நாடகங்களில் முக்கிய பாத்திரங்களை ஏற்று நடித்து பாராட்டைப் பெற்றுள்ளார். துர்க்காதேவி தேவஸ்தானத்தின் மாதாந்த வெளியீடான் ‘அருள்ளூரி’ சஞ்சிகையின் உதவி ஆசிரியராகவும் இருந்து வருகிறார். அன்னாரின் திடீர் மறைவு பலரையும் கவலையடையச் செய்துள்ளது.

அமர் சண்முகவடிவேல் அவர்களுக்கு உருவச்சிலை

ஏழாலை முத்தமிழ் மன்ற ஸ்தாபகரும், திருவாசகம் மற்றும் திருமுறைப் பாடல்கள் ஒதுவாரும், சமயச் சொற்பொழிவாளருமான அமரர் சி.சண்முகவடிவேல் அவர்களது உருவச்சிலை திறப்புவிழா கடந்த மாதம் (ஜூன்) 27ஆம் திகதியன்று அவரது சொந்த ஊரான ஏழாலையில் நடைபெற்றது.

ஏழாலை முத்தமிழ் மன்றத்துக்கு அருகாமையில் வீதியோரமாக அமரர் சண்முகவடிவேல் அவர்களது உருவச்சிலை அமைக்கப்பட்டுள்ளது. சிலையை திற்குது வைக்கும் நிகழ்வின்போது யாழ். மாவட்ட அரசு அதிபர் திரு.நா.வேதநாயகன் பிரதம விருந்தினராகக் கலந்துகொண்டார். நல்லை ஆதீன முதல்வர் ஸ்ரீலஹ்வீ சோமகந்தர தேசிக ஞானசம்பந்த பரமாசாரிய சுவாமிகள் திருமன்னிலை வகித்தார். தெல்லிப்பழை துர்க்காதேவி தேவஸ்தான தலைவர் செஞ்சொற்செல்வர் கலாந்தி ஆறுதிருமுருகன் அவர்கள், ஓய்வுநிலை அதிபர் சைவப்புலவர் கலாபூஷணம் சு.செல்லத்துரை அவர்கள், வலி.தெற்கு பிரதேச செயலாளர் திரு.சி.ஜெயகாந், வடமாகாண சபை முன்னாள் உறுப்பினர் திரு.பா.கஜதீபன் ஆகியோரும் மேற்படி நிகழ்வில் கலந்துகொண்டு சிறப்பித்தார்கள்.

(தகவல் : Jaffna vision)

உருத்திராக்க நவநீதம் நூல் அறங்கேற்றும்

திரு.ஞானம் பாலச் சந்திரன் எழுதிய உருத்திராக்க நவநீதம் நூல் அறங்கேற்றமும் செயன்முறை விளக்கங்களும் இம்மாதம் 23ஆம் திகதி மாலை 5.00மணிக்கு கொழும்பு தமிழ்ச்சங்க மண்பத்தில் இடம்பெறவிருக்கிறது.

ஞானம் கலை இலக்கியப் பண்ணை ஏற்பாட்டில் நடைபெறவிருக்கும் மேற்படி நிகழ்வுக்கு சைவப்புலவர் சு.செல்லத்துரை அவர்கள் தலைமை தாங்குவார்.

மாலைதீவில் கூலங்கை பல்கலைக்கழகக் கிளை

இலங்கையிலுள்ள பேராதனை மற்றும் மொரட்டுவ பல்கலைக்கழகங்களின் கிளைகளை மாலைதீவில் அமைப்பதற்கான திட்டத்திற்கு அந்நாட்டு ஜனாதிபதி இணைக்கம் தெரிவித்துள்ளார்.

இலங்கைப் பல்கலைக்கழகங்களின் கிளைகள் வெளிநாட்டில் அமைக்கப்படுவது இதுவே முதல் முறையாகும். இவ்விதம் அமைவதால் எந்நாட்டு கல்வித்தரம் சர்வதேச தரப்படுத்தலுக்கு மேம்படும் என தெரிவிக்கப்பட்டுள்ளது.

சர்வதேச ரீதியில் பெருமை பெறும் யாழ். பல்கலைக்கழக மாணவன்



இம்மாதம் (பெப்ரவரி) 2ஆம் திகதி முதல் 6ஆம் திகதி வரை தாய்லாந்து நாட்டில் இடம்பெற்ற சர்வதேச அறிவியல் புலமை கண்டுபிடிப்புகள் மற்றும் தொழில்நுட்பக் கண்காட்சியில் பங்கேற்று மூன்று சர்வதேச விருதுகளையும், ஐந்து உலக நாடுகளுடைய விசேட சிறப்பு விருதுகளையும் பெற்று நம்நாட்டுக்கு பெருமை சேர்த்துள்ளார் இளம் வினாக்களியான யாழ். பல்கலைக்கழக மாணவன் சோமசுந்தரம் வினோஜ்குமார்.

யாழ். பல்கலைக்கழக பொறியியல் தொழில்நுட்பப் பிரிவின் முதலாம் ஆண்டு மாணவனான இவர், கிழக்கிலங்கை அம்பாறை மாவட்டத்திலுள்ள சம்மாந்துறை பிரதேசத்தைச் சேர்ந்தவர். சர்வதேச ரீதியில் பெருமைபெற்ற சோ.வினோஜ்குமார் ஏற்கனவே 86 கண்டுபிடிப்புகளை மேற்கொண்டிருக்கிறார். இதனாடாக மூன்று சர்வதேச விருதுகளுடன் 38 தேசிய விருதுகளையும் பெற்றிருப்பது சிறப்பாகக் குறிப்பிடத்தக்கது.

(தகவல் : Jaffnavision)

பவளவிழா காணும் எழுத்தாளர் தம்பு சிவா அவர்கள்



எழுத்தாளரும், விமர்சகரும், ‘தாயக ஓலி’ சஞ்சிகையின் ஆசிரியரும், கொழும்பு தமிழ்ச் சங்கத்தின் முன்னாள் தலைவருமான திருதம்பு சிவசுப்பிரமணியம் (தம்பு சிவா) இம்மாதம் 24 ஆம் திகதியன்று பவளவிழா காணுகிறார்.

இவர், யாழ். இனுவில் கிராமத்தை பிறப்பிடமாகக் கொண்டவர். ஒரு அரச பணியாளராக உள்நாட்டு இறைவரித் திணைக்களத்தில் கடமையாற்றி ஓய்வு பெற்றவர். இப்போது கொழும்பில் வசித்து வருகிறார். இவரது பவள விழாவையொட்டி சிறப்பு மலரொன்றும் வெளியிடப்படவிருக்கிறது.

கீர்மலை நகுலேஸ்வரம் ஆலய வருடாந்த மகோற்சவம்



இலங்கையின் பஞ்ச ஈஸ்வரங்களுள் ஒன்றாக சிறப்புப்பெறும் கீர்மலை நகுலேஸ்வரர் ஆலய வருடாந்த மகோற்சவம் இம்மாதம் 19ஆம் திகதி கொடியேற்றத்துடன் ஆரம்பமாகிறது. எதிர்வரும் மார்ச் மாதம் 4ஆம் திகதி இரதோற்சவமும், மறுநாள் 5ஆம் திகதி தீர்த்தோற்சவமும் இடம்பெற இருக்கின்றன.

சிவபூரி

மாதாந்த செய்திப் பத்திரிகை

சந்தா ஸ்பரம்

சிவபூரி-மாதாந்த செய்திப் பத்திரிகைக்கு வருடாந்த சந்தா செலுத்துவதன் மூலம் கிரமமாக பத்திரிகையை பெற்றுக் கொள்ளலாம். தபால் மூலமாக ஒவ்வொரு மாதமும் பத்திரிகை அனுப்பிவைக்கப்படும்.

சந்தாப் பணத்தை பின்வரும் வங்கிக் கணக்கில் கைவெளிப் பொருள்களை வெளியிட வேண்டும்.

**Hatton National Bank - Chunnakam
Sivapoomi Trust - 117020080261**

சந்தாப் பணத்தை வங்கியில் வைப்புச் செய்த பின்னர் அது தொடர்பாக சிவபூரி அறக்கட்டளை அலுவலகத்திற்கு தெரிவிக்கவும்.

வருடாந்த சந்தா (தபாற் செலவு உட்பட)


உள்நாடு : ரூபா 600/-

வெளிநாடு : 25\$ (அமெரிக்க டொலர்)

தொடர்புகளுக்கு : சிவபூரி அறக்கட்டளை கோண்டாவில் கிழக்கு, கோண்டாவில்.

தொலைபேசி இல : 021 222 7938

**கனுவில் அறவாலயத்தில் 'கலாந்த ஆறு.திருமுருகன் மண்டபம்'
தற்புள்ளூ (16.01.2019)**



**திருவாவடுதுறை ஆத்தி குருமுதல்வர் பல்லக்கல்
பட்டணப் பிரவேசம் செய்யும் காட்சி (10.02.2019)**



**சுத்தரமேழ் யழங்யாண்தன் சனசமூக நிலையத்தின்
பவளாவிழா**




சனசமூக நிலையத்தின் 75ஆவது ஆண்டு நிறைவு விழாவும், பவளாமலர் வெளியீடும் யாழ்.போதனா வைத்தியசாலை பொது வைத்திய நிபுணரும், சனசமூக நிலையத்தின் போஷகருமான வைத்தியகலாநிதி த.பேரானந்தராஜா அவர்கள் தலைமையில் அண்மையில் நடைபெற்றது.

தெல்லிப்பழை துர்க்கை அம்மன் ஆலய மேற்குவாய்ல் கோபுர கும்பாபோதேகக் காட்சிகள் (30.01.2019)



யாழ்ப்பானம் நெந்துக் கல்லூரி
சமூகம் நடாத்திய
பொங்கல் விழா



குப்பளான் சிவாயும் ஞான ஆச்சரமத்தல்
திருவாசக முற்றோதல்



சௌ சமய
பிரமுகர்களின்
மறைவு



OffSet Printing

Book Binding

Screen Printing



ISBN 978-955-7420-00-4

சிவத்தமிழ் வித்தகர்
சிவ.மகாலிங்கம்

திருமுறைக் காவலர்
ச.ஏமுர்நாயகம்